




قتر ۲۰۱۹ م کال پوري

لوی افغانستان

ولي جوړ نه شو؟

Ketabton.com

یډیو یی وینا: مشال خان ټکر (د لوی افغانستان د غورځنګ مشر)

ٻاڻپ او ايڊيٽ ڪوونڪي: محمد ”مِشال“

لومړۍ برخه

د افغانستان د دولت او خلکو لاس يا رول د لوی افغانستان
په نه جوړېدو کي

دوهمه برخه

د محکوم افغانستان يا کوزي پښتونخوا د تش په نامه قام پرسته مشرانو رول د
لوی افغانستان په نه جوړېدو کي

درېمه برخه

افغان

پښتون، پختون، پشتون

څلورمه برخه

د پښتنو او بلوڅو وروڼو ورورولي

د افغانستان د دولت او خلکو لاس يا رول د لوی افغانستان

په نه جوړېدو کې:



گرانو وطنوالو د قامونو په عروج او زوال کې د قامي تاریخ لویه برخه ده د خپلو قامي روایاتو او د خپلو اسلافو د ځلانده کارنامو او د هغوی د اشتباهاتو نه ځان خبرول او د خپلو مشرانو د شجاعت، جرئت، جد و جهد، او مبارزې ته موفقیت حاصلول د قام د افرادو یو ضروري او خوشخواره فرد گنلی شي د دنیا د نورو نومیالیو قامونو په شان پښتون هم یو نومیالی او د اوږد تاریخ درلودونکی قام دي، ولي له بده مرغه ددې قام پخوانی تاریخ ډېر په تیاره کې پروت دي ولي هغه خلک چې څومره هم د پښتون د قامي تاریخ نه خبر دي، زه دا د هغوی قامي، ملي، اخلاقي او تاریخي فریضه گنم چې خپل ولس له هغې خبر کړي.

گرانو وطنوالو پرونی هلي ځلي ننی تاریخ دي او ننی هلي ځلي سبانی تاریخ دي. نو چې څوک د خپل تاریخ نه خبر نه وي نو هغه داسې دي چې هغه خپله حافظه له لاسه ورکړې وي او چې څوک خپله حافظه له لاسه ورکړې هغو ته لېونیان ویلی سو نو چې څوک لیونی وي نو د هغه دا حق نه جوړیږي چې د خپل وطن د حال او مستقبل لپاره څه وکړي.

وای هغه خلک چې د خپل تاریخ نه زده کړه ونکړي نو کومې غلطۍ چې سوي دي هغه بیا بیا تکراروي.

گرانو وطنوالو د امریکا یو جمهور رئیس روزولت وایي چې کوم بنده د تاریخ نه خبر وي نو هغه د خپل وطن د راتلونکي لپاره ډیرې بڼې منصوبې تیارولای سي. یوه ورځ ویسټرن چرسن ته یو سړی راغلی چې موږ د راتلونکو پینځو ۵ کالو لپاره یو څه منصوبات تیارول غواړو نو هغه ورته وویل چې پنځه کاله وروسته لاړ شه او د خپل تاریخ نه ځان خبر کړه او بیا د راتلونکو څو کالو لپاره منصوبه تیاروه.

او په سورة الاعراف کې په رکوع نمبر ۱۳ کې خدای پاک ج وایي چې هر هغه قوم چې کوم د تاریخ نه زده کړه ونکړي او د هغې کې چې کوم هلي ځلي شوي د هغې د مشاهدې نه ځان خبر نکړي نو خدای پاک ج وایي چې زه په ذهن باندې مهر لگوم بیا هغوی هغه خبري نه

اوري چې کومي د اوریدو قابل دي او هغه شيان چې د لیدو قابل وي هغه به بیا په نظر نه ورځي .

گرانو وطنوالو زما د نننۍ بیانيې موضوع ده چې تراوسه اخر لوی افغانستان ولي جوړ نسو؟

نو گرانو وروڼو او خویندو دلته چې څنگه افغانستان په دوو ځایونو کې پروت دي چې یوه ته محکوم افغانستان ویلی شو او بل ته ازاد افغانستان ویلی سو ،نو په دې وجه زه لگیا یم په دې اوله برخه کې زه کوشش کوم د ازاد افغانستان په باره کې خبرې کوم چې ولي کومي غلطۍ سوي دي چې تراوسه لوی افغانستان جوړ نسو او په دوهمه برخه کې زه د محکوم افغانستان یا کوزي پښتونخوا په باره کې خبرې کوم چې د کوزي پښتونخوا کوم رول وو چې لوی افغانستان جوړ سوی نه دي .



گرانو وطنوالو د لوی افغانستان باني يا بنسټ ايښودونکی زموږ ستر بابا احمدشاه بابا دي . احمدشاه بابا چې کله خواست کړي وو نو هغه د پښتنو ټولو قبيلو ته خواست کړي وو چې د خدای لپاره ننگ وکړي او يو موټي شئ!! او هغه په دې کې کامياب سوې هم وو احمدشاه بابا د ټولو واحد باچا دي چې هغه د پښتنو ټولي قبيلې د ورورولۍ او عزيز ولۍ په مزي کې پييلې وې ،د عزيزولۍ لفظ د بابا له وخته موږ ته په وراثت يا په ميراث پاته دي . احمدشاه بابا د لر پښتنو ته د لر درانيان ويل او د احمدشاه بابا په لوی افغانستان څلور مرکزونه وو يو کندهار دوهم کابل دريم پېښور او څلورم کوټه وه خو پېښور د افغانستان د اقتصادي، تجارتي او ماشي مرکز وو د احمدشاه بابا د مرگ نه وروسته د هغه زوی تیمورشاه باچا سو هغه پلازمینه د کندهار څخه کابل ته راوړه چې اته میاشتي تیمورشاه به په کابل کې ناست وو او څلور میاشتي به په پېښور کې وو پېښور د افغانستان سرمايوي پلازمینه وه زه به نور په تفصيل کې نه ځم خو چې هرکله په ۱۹ سده کې چې کله انگرېزانو د هند نه پښې راچاپېره کړې هغوی د خپلو ستراتيژيکو گټو لپاره افغانستان ته سترگې خړې کړې نو چې کله يو هیواد بل هیواد تبا کوي نو اول د هغه په اقتصاد برید کوي نو چې کله انگرېزانو افغانستان ته سترگې خړې کړې نو اول انگرېزانو د رنجیت سینگ په واسطه پر پېښور په کال ۱۸۳۴ م کې قبضه وکړه چې د افغانستان اقتصادي ملا ماته کړي په هغه وخت کې د پېښور مشران د دوست محمد خان وروڼه سلطان مامور خان او سلطان یارمحمد خان وو هغوی رنجیت سینگ ته موږ پرېښودو او جلال اباد ته راوتښتېدل پر موږ ۸۷ کاله باچاهي يا کندهار کوله يا کابل راباندې

کوله خو چي غلامي شوه هغه افغانستان مور ته پرېښوده خو د افغانستان ولس راپانځېده. بيا بریتانوي استعمار پر دوست محمد خان باندي اولنی جنگ په کال ۱۸۳۹ کي وروتيې چي د نتیجې نه يې تاسي خبر یاست زه پرې نور بحث کول نه غواړم .

په ۱۸۵۷ کي چي په هندوستان کي اولنی د ازادی جنگ وو نو هغه جنگ دوه کاله او دوه میاشتي جاري وو د انگریزانو خلاف د یاغیانو د پوځ مشر بخت خان یوسفزی وو خو چي انگریزانو ته پته ولگېده چي جنگ خو هسي هم بایلو نو د لندن نه د East Indian governor جرنیل ته له لندن نه مکتوب راغلي چي جنگ خو هسي هم بایلو نو تر اباسین پوري چي کومي ځمکي مور د افغانستان نه مور نیولي دي افغانستان ته يې واپس ورکړي چي د مستقبل لپاره د افغانستان سره زموږ څه تعلقات، اړیکي پاته شي نو هغه ورته وویل چي څوک يې وغواړي نو مور به يې ورکړو خو چي د افغانستان امیر امیردوست محمد خان يې نه غواړي نو ولي يې ورکړو په هغه وخت کي امیر دوست محمدخان د انگریزانو نه د کال تر ۱۰ زره پونډه د میاشتي وظیفه اخیسته خو د افغانستان ولس په امیر دوست محمد خان پسي راپانځېده چي ولي د خپلي ځمکي تپوس نه کوي؟


په کال ۱۸۹۳ کال کي امیر عبدالرحمن خان د کوزي پښتونخوا پر سر له انگریزانو سره معامله کوي خو دافغانستان ولس په امیر عبدالرحمن خان پسي راپانځېده.



په کال ۱۹۱۴ م کي اول نړیوال جنگ شروع سو نو د جرمني ،هنګري،اسټریا او د ترکیې یو هیئت افغانستان ته راغلل او حبیب الله خان ته يې وویل چي پر خپل ځمکه تر اباسین پوري ورسه او مور هرډول کومک کولو ته تیار یو خو امیر حبیب الله خان د انگریزانو ددوستۍ او خپلو د تخت او شپابو د سر نه د ډیورنډ څخه تر اباسین پوري خپل ولس قرباني کړ خو د افغانستان ولس راپانځېده.



په ۱۹۱۹ م کال کي چي امان الله خان د انگرېزانو خلاف د جنگ اعلان وکړ نو د هغه د جنگ اعلانيه په پېښور کي خپره سو او د ډيورنډ نه نيولې تر اباسين پوري ټول پښتانه د امان الله خان سره راپاڅېدل تر دې چي د قبايلو ملېشه او خاصه دار چي هغوی ته به پيسې انگرېزانو ورکولې خو هغوی هم د امان الله خان په ملاتړ ودرېدل خو په ۸ د اگست ۱۹۱۹ کي امان الله خان د علي احمد جان په واسطه له انگرېزانو سره معامله وکړه او د کوزي پښتونخوا پښتانه يې پر خای پرېښودل خو د افغانستان ولس امان الله خان پسي راپانځېده.



ما يو څو ورځي مخکي په طلوع تلویزیون يوه خبره واورېده چي اصف وردک پکښي هم شامل وو نو شاپور بختیار پوښتنه وکړه چي موږ په ۱۹۱۹ م کال کي استقلال واخيست نو د څه استقلال؟! د نيم نه زيات افغانستان د ډيورنډ نه ښکته پروت دي د نيم افغانستان استقلالواستقلال نه دي نو اصف وردک ورته وايي چي دا زموږ بې ناموسي او بې غيرتي وگڼه چي موږ د خپلي ځمکي پوښتنه نه کوو نو بيا اصف وردک ورته وايي چي امان الله خان سره چي څوک ولاړ وو هغه هم د کوزي پښتونخوا پښتانه ورسره ولاړ وو او موږ پر خای پرېښودل او موږ د استقلال په نامه ترې واپس راغلو. بيا امان الله خان د بچه سقاو نه کندهار ته ځي نو اول ورسره کندهاريان نه راپاڅېدل چي ته د يو ډاکو نه راوتښتېدې؟ خو بيا چي هغه وويل چي زه هرات ته ځم نو بيا د ننگه کندهاريان ورسره راپاڅېدل او پر غزني وروختل خو هلته سلیمانخيل ددوی خلاف ودرېدل او بيا امان الله خان ماته وليدل او بيا د مایوسی حالت کي هندوستان ته لاړ .

گرانو وطنوالو په کال ۱۹۲۹ م کي زموږ قبايلو وروڼو بچه سقاو ته ماته ورکړل او نادرشاه چي د کابل نه بهر وو هغه يې راوستي اود کابل پر تخت يې کښېنوي خو بيا نادرشاه ورته پښې واورولې او د کابل نه يې وايستل خو د افغانستان ولس راپانځېدې .



په کال ۱۹۴۷ م کي چي پاکستان جوړېدې نو د افغانستان دولت د خپلي ځمکي تپوس يا پوښتنه ونکړه او بيا چي کله د پاکستان گورنر جنرال سکندر ميرزا کابل ته راغلي نو ددولت په ډوډۍ کي ظاهرشاه هغه ته وويل چي د پاکستان په ځمکه زموږ هيڅ دعوه نسته خو د افغانستان ولس په ظاهرشاه پسي راپانځېده.



دپاکستان او هندوستان ترمنځ د کال ۱۹۶۵ جنگ کي ظاهرشاه پاکستان وويل چي تاسي خپل ټول عسکر د ډيورنډ کرښي نه جنگ ته بوزي او موږ به دا سرحد درته ساتو خو د افغانستان ولس په ظاهرشاه پسي راپانځېده .

په ۱۹۶۵ م کال کي حزب خلق ډيموکراتيک افغانستان منځته راغلي چي په هغه کي نورمحمد تره کي او ببرک کارمل دواړه سره شامل وو په کوزه پښتونخوا کي ببرک کارمل د باچا خان د کورنۍ سره اړيکي درلودې او د خلق پارتي مشرانو په خان عبدالغفار خان او خان عبدالولي خان ته به يې خانان دوسره ويل چي يوه طرف ته هم خان لگېدلي او بل طرف ته هم خان لگېدلي .

او چي کله په ۱۹۷۱ م کال کي په مشرقي پاکستان کي جنگ وو او د پاکستان او هندوستان په مشرقي پاکستان او هم په مغربي پاکستان کي د جنگ محاذونه خلاص شوي وو نو په هغه وخت کي د قبايلو يوه جرگه باچا خان ته کابل ته راغلل چي موږ ته وسله راکړي او موږ به پر پاکستان ورسو او خپل وطن آزاد کړو خو باچا خان ورته وويل چي خبردار پاکستان ته په مغربي محاذ کي څه مسأله يا ستونزه جوړه نکړئ نو بيا دا جرگه ظاهرشاه ته لاړل او هغه هم د باچا خان خبره ورته وکړل ،بيا ظاهرشاه د پاکستان سفارت ته مکتوب وليکي چي زموږ د اړخ نه بلکل بېغمه اوسي خودافغانستان ولس په ظاهرشاه پسي راپانځېده.

نو بيا په همدغه ۱۹۷۱ کي ذوالفقار علي بوتو د پاکستان صدر سو نو هغه اولنی سفر افغانستان ته وکړ چي د افغانستان شکريه اداکړي چي په کال ۱۹۷۱ کي يې د پاکستان مرسته کړې وه او بيا په ۱۹۷۲ م کال د ذوالفقار علي بوتو بنځه چي په درې ورځو سرکاري دوره افغانستان ته راغلي وه او خو بيا هم دغه ذوالفقار علي بوتو چي په کال ۱۹۷۳ کي نصرالله بابر ته ويلي وو چي کال ۱۹۹۳ رانژدې دي او افغانستان به تر اباسينه پوري د خپلي ځمکي تپوس او پوښتنه کوي ځکه چي د ډيورنډ معاهده ۱۰۰ سل کاله کيږي هغه په ختمېدو ده نو په کار ده چي په افغانستان کي اوربل سي.

گرانو وطنوالو په ۱۹۷۳ م کال کي داؤد خان په اقتدار کي راځي او هغه د پرچم حزب په اقتدار کي شريکوي په هغه وخت کي شوروي د داؤدخان ددولت ډېره مرسته کول خو شوروي داؤدخان ته ويلي وو چي ته هيڅ قسم پروژې د غرب يوه هيواد په هغه سيمه کي هم مه ورکوه چي کومي سيمي شوروي اتحاد ته مخامخ دي ځکه هغوی به دلته د شوروي خلاف جاسوسي کوي او داؤدخان ورسره دا خبره منلې هم وه او بيا شوروي اتحاد ورته د هندوکش غرونه وشلول او د سالنگ لار يې ورته جوړه کړه څه وخت وروسته داؤدخان د پرچم پارتي ددولت نه وايستل نو شوروي د ايران د کمونيست پارتي ((توده)) په ذريعه د خلق او پرچم د يوځای کېدلو کوښښونه شروع کړل نو داؤدخان په هغې خبر سو او داؤدخان مسکو ته لاړ او برژنيف ته يې وويل چي تاسي ولي د تودي پارتي په ذريعه خلق او پرچم زما خلاف يوځای کوي؟ نو برژنيف داؤدخان ته وويل چي تا خو زموږ سره وعده کړې وه چي هغه سيمي چي شوروي اتحاد ته مخامخ دي نو غرب ته به هيڅ قسم پروژې نه ورکول کيږي نو تا ولي ورکړي؟ نو داؤدخان مېر ته سوک ورکړ او د ملاقات نه راووتی .



چي کله ضياءالحق دداؤدخان ددولت په وخت کي کابل ته راغلي نو ددولت د ډوډۍ په وخت کي داؤدخان ضياءالحق ته وويل چي زموږ د پاکستان په ځمکه هيڅ دعوه نشته خو د افغانستان ولس په داؤدخان پسې راپانځېده .

گرانو وطنوالو يو ليکوال دی (بروس رېډل) هغه ۱۵ کاله د CIA افسر پاته سوې دي او هغه د څلورو ريس جمهورانو تر اوباما پوري دجنوبي آسيا کي د هغوی مشاور پاته سوې دي هغه يو کتاب ليکلي دي چي نوم يې دي What we won? يعني موږ څه وگټل؟ هرکله

چي هغه دغه کتاب وليکي هغه CIA ته دغه کتاب واستوي چي تاسو يې وگورئ چي دې کي خو څه غلطۍ نه دي شوي ؟ نو هغوی چي کتاب وکتې هغوی وويل چي نه په دې کي هيڅ غلطۍ نشته . نو هغه په دې کتاب کي يو عجيبه خبره کړې ده چي هرکله د مسکو نه داؤدخان راغلي نو د هغه دا کوشش وو چي هغه د ايران په ذريعه د امريکې سره خپل تعلقات بڼه کړي نو هغه چي کله د رضا شاه پهلوي سره ملاو يا يوځای سو نو هغه ورته وويل چي زه د راتلونکو لسو کلونو لپاره تاته ۲ ميليارده ډالر درکوم او بيا چي کله څه وخت وروسته ورسره ملاو سو نو رضاشاه پهلوي ورته وويل چي د ډيورنډ کرښه ومنه او موږ به تاته ۳ ميليارده ډالر درکړو نو داؤدخان ورته وويل چي بس په دې باندي به خبره کوو بيا په دې باندي فيصله وسوه چي په ۱۹۷۸ م کال کي به رضاشاه پهلوي کابل ته راځي او سپټمبر کي به واشنگټن ته ځي او هلته به د ډيورنډ کرښه د بين الاقوامي يا بين المللي سرحد په توگه به امضاء کيږي خو خدای پاک جل جلا له ته بله منظوره وه او اپريل کي د ثور انقلاب وسو او دغسي ددې خلکو دغه پروگرام چي دوی جوړ کړې وو هغه د تاريخ يوه حصه جوړه سوه .



گرانو وطنوالو په کال ۱۹۷۳ م کي نصرالله بابر دهغه وخت وزير اعظم ذوالفقار علي بوټو وغوښتي چي کال ۱۹۹۳ م راروان دي نو پکار ده چي په افغانستان کي اور بل سي چي بيا جنرال نصرالله بابر د پېښور په بالاحصار کي د احمدشاه مسعود ،استادرباني او گلبدین حکمتیار سره ملاقات کوي بيا ددوی کسان تربيه کوي پيسې،توپکان ورکوي چي ځی خپل وطن د اسلام په نوم بربادوي . د ضياءالحق په وخت د زندان نه نصرالله بابر په يوه طريقه د ايران شهنشاه ته يو مکتوب ليکي چي CIA ته ووايي چي موږ درې واړه کسان احمدشاه مسعود،رباني او گلبدین حکمتیار بڼه تيار کړي دي نو چي څه کار هم ترينه اخلي ترې اخيستلای يې سي نو بيا چي د هغوی نه څه کار واخيستل سو؟نور تاسو ته پته ده زه پرې بحث کول نه غواړم .



په کال ۱۹۷۸ م کال کې د ثور انقلاب مینځته راځي او نور محمد تره کې د اقتدار په سر کې راځي هغه په مسکو کې د شوروي اتحاد د مشر بریژنس ته وایي چې موږ پښتانه او بلوڅان د پاکستان د جبر نه خلاصوو او پښتانه به د خپل پلار نیکه وطن افغانستان سره یوځای کېږي بیا نور محمد تره کې لمنځه وړل کېږي او بیا حفیظ الله امین د حکومت مشر کېږي نو حفیظ الله امین یوه ورځ په افغانستان کې د شوروي اتحاد سفیر ته په یو ملاقات کې وایي چې زه آباسین په خپلو سترگو لیدل غواړم بیا حفیظ الله امین لمنځه ځي او ببرک راځي نو ببرک هم ویل، چې موږ لږ او بر یوځای کېدل غواړو نو بیا ډاکټر نجیب الله مینځته راځي نو ډاکټر نجیب الله هم په کوزه پښتونخوا کې له هغه خلکو سره اړیکې ساتلي وې کومو چې هیڅکله هم لوی افغانستان نه غوښتي لکه د باچا خان او صمدخان کورنۍ .



خو بیا یو داسې واقعه وسوه چې ډاکټر صیب حیران پاته سو او ډاکټر صیب نجیب الله په دې خبره پوه سو چې د هغه سره ډېره لویه دوکه سوېده نو بیا چې راجیوګاندي مړ سو نو ولي خان او ډاکټر نجیب هلته تللي ول خو ولي خان د ډاکټر نجیب سره د ملاو کېدو ډېر کوشش وکړ خو ډاکټر نجیب د هغه سره ملاو نسو نو بیا چې کله اجمل خټک د نواز شریف سره روس ته لاړ نو بیا یې د افغانستان سفارت ته یې وویل چې زه افغانستان ته تلل غواړم نو د افغانستان سفارت خپل دولت ته ولیکل نو هغوی چې د ډاکټر صیب نه تپوس یعنې پوښتنه وکړه نو ډاکټر صیب وویل چې راپرې یې نږدۍ!

گرانو وطنوالو د انقلاب په وخت کې چې کوم افغانان پاکستان ته تللي وو نو د هغوی څخه ۴۹ سیاسي گوندونه جوړسوي وو چې په هغوی کې ډېر قام پرست تنظیمونه هم وو نو د پاکستان دا خیال وو چې هسې نه که دا قام پرست گوندونه کامیاب سي نو هغوی به تر آباسین پورې د خپلې ځمکې دعوه وکړي نو پاکستان نور ټول تنظیمونه ختم کړل نو اووه ۷ سیاسي گوندونه یې د ISI د مشر اختر عبدالرحمن خان د هداياتو لاندې جوړسول چې د اسلام په پاک او سپېڅلي نوم د افغانستان د تباهي لپاره استعمال کړای سي ، اختر عبدالرحمن هغه جرنیل وو چې د ISI مشر وو او هغه په کال ۱۹۷۹ م کې ويلي وو چې پکار ده په کابل کې اور بل سي .

گرانو وطنوالو ! دنيا پاکستان ته ويلي وو چي څومره وسله او پيسي تاسو مجاهدينو ته ورکوي نو هغه به د ISI له لاري ورکوي نو د بهر نه دچي څومره پيسيز او وسله پاکستان ته ملاوېدي، نو هغه به پر ټولو مجاهدينو وېشل کېدي او د هغي زياته برخه به گلبدين حکمتيار ته ورکول کېدل .

د CIA يو افسر گېري شرون وايي چي ما به د پاکستان د کومک نه علاوه دوه لکه ډالره احمدشاه مسعود ته ورکولي دا د وسلې نه علاوه وي او دا لس کاله جاري وي ، په مختلفو هيوادونو په بانکونو کي د مجاهدينو اکاونټونه وو لکه د احمدشاه مسعود په لندن د هغه په اکاونټ کي ۶۰ شپېته ميليونه ډالره وو . گلبدين او شهنواز ټټي ته عربستان ۱۰۰ ميليونه ډالره ورکړل چي په نجيب باندې د پوځ په واسطه کودتا وکړي . چي کله په مکه معظمه کي مجاهدين نه رضاء کېدل چي مشترک دولت جوړ کړي نو سعودي عربستان ورته ۲۶ ميليونه ډالره ورکړل نو بيا رضاء شول . احمدشاه مسعود د CIA, ISI ، هندوستان ، ايران او روس ټولو سره به يې معاملي کولي خو ولس به د افغانستان قتلېدې . خو چي څه وخت احمدشاه مسعود قتل کړای سو نو د احمدشاه مسعود د ملگرو دا خيال و چي دا خبره پټه ساتل غواړي خو دوی يو فيصله وکړل چي زموږ دوستان شپږ هيوادونه خبرول پکار دي يعني امريکا، روس، هندوستان، تاجکستان، ايران او ترکمنستان خبرول پکار دي نو امريکا او روس خو د يو بل خلاف وو خو د خپل وطن پر سر له هرچاه سره معاملي کولي .

بيا همدغه د CIA مشر گېري شرون وايي چي موږ د ډاکټر نجيب په وخت کي غوښتل چي دغه د سالنگ لاره بنده کړو نو موږ په پېښور کي د ځمکي لاندي يو استخباراتي مرکز جوړ شوي وو نو په هغه کي زما ملاقات د احمدشاه مسعود د ورور احمدضياء مسعود سره وسو هغه احمدشاه مسعود زما سره په واپرليس ملاو کړ نو ما ورسره د سالنگ د بندېدو خبره وکړه نو گېري شرون وايي چي احمدشاه مسعود وويل چي پنځه ۵ لکه ډالره به راکوي نو دا کار به وشي نو گېري شرووين وايي ما احمدضياء مسعود ته ۵ لکه ډالره نغدي ورکړل .

گرانو وطنوالو زه کله نا کله سوچ کوم چي دافغانستان جهاد، دا جهاد وو؟ که دا فساد وو؟ او که دا تجارت وو؟ دافغانستان په جگړه کي هرچاه خپلي گټي ترلاسه کړي، دنصرالله بابر او اختر عبدالرحمن دواړو پلانونه کامياب سول او افغانستان يې تبا و برباد کړ. امريکي او دهغوی متحدين يې دشوروي اتحاد په افغانستان کي ماته او بيا وروسته د شوروي اتحاد لمنځه وړل ترلاسه کړل.

اسلامي دنيا خوشاله وه چي کمونيزم له منځه لاړ، ايران خوشاله وو چي افغانستان دي همېشه وران وي چي دافغانستان اوبه ايران پراخه توگه استعمالوي. د افغانستان په جنگ کي چي شوروي اتحاد ماته وخوړه نو ۲۳ هيوادونه دشوروي اتحاد او مشرقي اروپا هغه ازاد سول

او ترټولو پاکستان خوشاله وو چې افغانستان يې د کاني يا دبري زمانې ته ورسوی او تبا او برباد يې کړې چې افغانستان کې کله هم دومره قوي طاقت پېدا نسي چې تر اباسين پوري دخپلي ځمکې پوښتنه وکړي. پاکستان دافغانستان د انقلاب څخه نوري هم ډېري زياتي ماشي، اقتصادي گټي واخيستلي او تر دې چې اتوم بم يې هم جوړ کړ خو دافغانستان راتلونکي د وينو په سېلاب کې ورواچول سو چې هغه ويني تر اوسه رواني دي.

د ډاکټر نجيب الله دولت لمينځه ځي او په ۲۴ د اپرېل په پېښور کې دمجاهدينو حکومت جوړېږي خو دشورويانو دولتو نه پس امريکا او شورويان دواړه په يو اړخ وو چې په افغانستان کې دمجاهدينو دولت کامياب نسي.



گرانو وطنوالو د کال ۱۹۹۲ نه تر ۱۹۹۴ پوري دپاکستان د I.S.I په وينا په کابل باندي هره شپه راکټي اورېدې چې په هغه کې دکابل يوازي ۲۵ زره صرف عام ولس دکابل شهيدان سوي وو چې تفصيل يې دپاکستان د فوج بريگيډېر چې کوم کتاب ليکلی دی بريگيډېر يوسف نو دهغه کتاب نوم دی The bear trap چې تفصيل يې په هغه کې موجود دي. په ۱۱ سپټمبر کال ۲۰۰۱ کې دنيوپارک واقع منځته راځي او امريکا پر افغانستان دحملې تياري شروع کوي د C.I.A گېري شرون دخپل سره په هليکپټر کې په ۲۶ ډسمبر کال ۲۰۰۱ کې پنجشېر ته راځي، دوی سره ۱۰ ميلونه ډالره نغدي وي او دوی به دا ډالري په خلکو کې تقسيمولي، دوی سره امرالله صالح او انجينر عارف ملاو سوه خو په شريکه يې کار شروع کړ ځکه امرالله صالح دهغوی سره له مخکې کار کوي. دگېري شرون د عبدالرب رسول سياف سره هم ملاقات وسو او هغه ته يې څو لکه ډالري ورکړې نور به په تفصيل کې نه ځم، خو امريکي اود هغوی متحدينو په ۷ اووم اکتوبر کال ۲۰۰۱ کې پر افغانستان يرغل وکړ او دطالبانو دولت له منځه لاړ. په ۵ پنځم ډسمبر د بي بي سي يو نماينده دکابل نه په سټلايټ ټليفون وکړ حامدکرزی ته چې په کندهار کې وو وويل چې تاسو د نوي دولت ريس وټاکل سوي خو په دغه ورځ دطالبانو يو هيت حامدکرزی ته راغلی چې طالبان وسله غورځول غواړي، کرزی غوښتل چې دا کار وسي خو په دويمه ورځ د متحده ايالاتو دفاع وزير رمزفيلډ وويل چې له طالبانو سره به هيڅ قسمه خبرې نه کوي، او د افغانستان هغه جنگ سالارانو ته دولت حواله سو چې دهغوی دغلطو کارونو په وجه باندي طالبان پېداسوي وو.



گرانو وطنوالو کرزی ۱۴ کاله په ارک کي ناست وو خو دوی دومره ونکړای شول چي په امریکا او ۴۹ هیوادونو نماینده گانو باندې د ډیورنډ کرښه په بین المللی سرحد نه

وای منلې او هغوی ته یې ویلي وای چي دا په بین المللی سرحد مه منی خو چي کله د ارک نه وتلو نو ویې ویل چي زه شل ځله پاکستان ته تللی وم او هرځل به پاکستان راته ویل چي ډیورنډ لاین ومنه، خو له بده مرغه کرزی صیب دا خبره ۱۴ کاله وروسته وکړه پکار خو داوه چي دا په اولنی ورځ دنیا ته په گوته کړې وای چي زمور اصلی ستونزه دځمکي ده چي پاکستان دافغانستان ۴۰ څلوېښت زره میله مربع ځمکه تر اباسینه پوري نیولې ده نو که چیري دا ځمکه مور ته ملاو سي، نو نه به دهشتگردې او هیڅ به نه وي له بده مرغه هغه دا کار ونه کړ او په دغه وخت کي له کرزی سره اشرف غنی هم حکومت کي وو.

یوه ورځ کرزی یو مرکه کوله چي افغانستان او پاکستان Twin brothers یعنی جمع(غبرگولی) وروڼه دی، که په پاکستان چاه حمله کوله نو افغانستان به دپاکستان په کومک درېږي، نو په هغه وخت کي د Capital talk دهغه چي کوم انکر دی حامد میر، نو هغه به په کرزی پسي ملنډي وهلي چي کرزی ته گورئ هغه وایي چي که دپاکستان او بل ملک جنگ وي نو دپاکستان مرسته به کوي خو بیا هم دافغانستان ولس خاموشه پاته سو.



په کال ۲۰۱۴ کي اشرف غنی ته ولس د ریس جمهور په توگه رایه ورکوي خو ولس د رایي قدر ونکړای سو او دجانکېري په وینا دوه سری حکومت منځته راغلي چي تر اوسه کابینه مکمله نه ده. او چي کله اشرف غنی ریس جمهور سو نو چي کله دپاکستان په دوره باندې ولاړی نو د فوج په Head quarter کي دپوځیانو په یادگار یې گلونه واچول چي دپاکستان دفوج دلاسه افغانستان ۴۰ کالو راهیسي په وینو کي لمبېږي او دافغانستان ولس غلی پاته سو هیڅ عکس العمل یې ونښودې. دپاکستان دورې نه پس په لاهور کي په ټلويزیون دپاکستان یو مشهور ژورنالیست احمدرشید په یو پروگرام کي وویل چي اشرف غنی له پاکستان سره د ډیورنډ پر کرښه په رسمي توگه معامله کړې ده. اشرف غنی خو اول خاموش وو خو چي خلکو زیات تر انتقاد لاندې راوستی نو بیا یې وویل چي ما معامله نه ده کړې. خو ماته

امير عبدالرحمن يادپري چي کله هغه په ۱۹۹۳ کي د ډيورنډ پر کرښه معامله وکړه خو د ۱۸۹۷ کال پوري دا خبره پټه ساتلې وه. داشرف غنی د معاملي نه پس پاکستان دډيورنډ پر کرښه د اغزن تار لگول شروع کړل خو دافغانستان دولت بلکل خاموش پاته سو او هيڅ داسي عکس العمل يي ونښودې چي د اغزن تار لگول بند سي دا ددې خبري ثبوت دی چي اشرف غنی دډيورنډ د کرښي پر سر معامله کړې ده خوږ دافغانستان ولس خاموش ناست دی.



گرانو وطنوالو موږ وايو چي مغربي او مشرقی جرمنی سره يوځای سو،خو چي کله په کال ۱۹۴۵ کي پر دوو برخوږ ووېشل سو نوو تر کال ۱۹۹۰ پوري دمغربي جرمنی په پارلمان کي چي دمشرقی جرمنی څومره چوکۍ وې هغه به خالي پرته وې او موږ دکوزي پښتونخوا خلک چي افغانستان ته راځو نو په وېزه باندي راځو.

دافغانستان په اساسي قانون کي نه ډيورنډ کرښي سته،نه د کوزي پښتونخوا ذکر سته،نه دکوزي پښتونخوا د ولس ذکر سته او نه ډيورنډ نه تر اباسينه دافغانستان د خاوري ذکر شته. تر ننه پوري دافغانستان يو دولت هم په يو بين المللی فورم باندي دلوۍ افغانستان خبره نه ده پورته کړې.

ملگرو موږ وايو چي شمالی ویتنام او جنوبی ویتنام سره يوځای سو خو شمالی ویتنام او جنوبی ویتنام په دې وجه سره يوځای سول چي شمالی ویتنام يو کمزوری هیواد وو دخپل جدا سوي برخي جنوبی ویتنام لپاره يي ۲۱ کاله مسلح جد و جهد وکړ په دغه جد و جهد کي د امريکي صرف ۳۵۵ ميليارده خرچه سوي وه.



د برتانيې
پخوانی لومړی
وزیر
(چرچل)

گرانو وطنوالو چرچل د افغانانو په اړه څلور خبري کول غواړي هغه وايي چي “دافغانانو دخپل وطن سره ډېره زیاته مينه ده” وؤ چي دافغانانو دخپل وطن سره ډېره زیاته مينه ده،د ډيورنډ نه تر اباسينه پوري نيم افغانستان ها خواته پروت دی دهغه تپوس نه کوي دا اوس دافغانانو دخپل وطن سره ډېره مينه ده؟! دويمه خبره دا کوي چي “افغانان ډېر ښه مسلمانان

دي" وؤ افغانان ډېر ښه مسلمانان دي داسلام په نوم يې تېر ۴۰ څلوېښت کالو کي خپل وطن تبا او برباد کړ، افغانان ډېر ښه مسلمانان دي. بل وايي چي "افغانان ډېر ښه تاجران دي" وؤ دافغانستان خلک ډېر ښه تاجران دي، خو قام لپاره ځان لپاره نه، چي کښېني نو چي کومه معاهده وي له شاه شجاع نه راوښه تر گندمک او ډيورنډه پوري او دا اوس دوه اړخيز امنيتي تړون Bilateral security agreement پوري چي کومه معاهده يې کړې، صرف دخپلو چوکيو لپاره کړې ده د ولس لپاره يې بلکل نه ده کړې. نو زه تاسو ته يوه خبره کول غواړم چي که دا ټولي معاهدې سړی دانه په دانه وگوري نو سړی حيران پاته سي چي اخر دا زموږ مشرانو څه کول؟ دوی ته دا خپلي چوکۍ دومره زياتي مهمي وي چي دخپل قام، وطن يې هيڅ خيال نه دي ساتلی فقط يې دچوکۍ خيال ساتلي دي. بل دا وايي چي "دافغانستان خلک په خبرو ډېر تکړه دي" خو همت نشته، دغني خان يو شعر دی وای:

زور هسي پېغور سي چي همت ورسره مل نه سي

ورک هغه مشال سه چي تيارې ورباندي بل نسي

نو په اخر کي زه افغان ولس ته وایم چي اوس هم ناوخته نه دی او دالله جل جلا له په فضل به خپل لوی افغانستان جوړوو او اوس يې وخت راغلی.

د محکوم افغانستان يا کوزي پښتونخوا د تش په نامه قام پرسته مشرانو رول د لوی افغانستان په نه جوړېدو کې:



ملګرو په ۱۸۹۳ کې چې کله د ډیورنډ کرښه پر افغانستان ور وتپل سوه نو چې کوم خلک د افغانستان اړخ ته پاته سول هغوی د افغانستان د قانون لاندې ژوند تېرول شروع کړل خو چې د ډیورنډ نه چې کوم خلک د برتانوي هند اړخ ته پاته سول نو په هغوی پسي انګرېزانو هم چاره راواخيسته نو دهغوی د هېڅ نه چې کوم ځای پرېکېدی د هغه په پرېکېدلو يې شروع وکړل.

ګرانو وطنوالو بله د قبایلو بدبختي دا وه چې کله به انګرېزانو د قبایلو کومه قبيله ايساره کړه نو نورو قبیلو به د هغه تماشه کول چې دا زموږ جنگ نه دی په دې وجه ددوی په منځ کې د ورورولۍ او اتفاق زیات کمی وو. چې کومو علاقه ته انګرېزان نشو رسېدای او هلته دهغوی لاسرسی نه وو نو هغوی ته يې علاقه ی غیر نوم کېښود، نور قبایل يې په مختلفو ایجنسیو ووېشل او هر ایجنسي ته يې خپله دارالخلافة، خپله پلازمینه وټاکله او دا ایجنسي يې په مستقیمه توګه له ډهلي سره وتړلې خو ددې ایجنسیو په خپل منځ کې به هېڅ ډول رابطې او سرکونه نه وو او د قبایلو نه ښکته دپښتنو علاقې يې پر ایجنسو او ریاستونو کې ووېشلې او دغه ډول يې د پښتنو لوی کور، د احمدشاه بابا لوی افغانستان يې توکر توکر کړی.

ګرانو وطنوالو بیا په دې ایجنسیو کې دوی ملایان او پیران په پیسو واخیستل او دغسې دې ملایانو او پیرانو د رسول اکرم صلی الله علیه وسلم مسله پر یو کافر انګرېز په څو پیسو خرڅه کړه. بیا په دې قبایلو کې دوی خپل مشران وټاکل او هغوی ته يې چې کوم رشوت ورکول شروع کړل نو هغه رشوت ته يې نوم ماجب کېښود، او دا شملور پښتانه به د میاشتي په اخر کې او یا د میاشتي په اول کې په قطار کې د پولتیکل اجینټ په دفتر کې د ماجب د لفاقي د ترلاسه کولو لپاره ولاړ وو او دغسې زموږ قبایل وروڼه د قومي وحدت نه جدا کړل سول. چې کله انګرېران لګیا وو او دپښتنو د بدن نه يې تکرې یا برخي پرېکولې نو په دغه وخت کې په اتمانزو کې دبهرام خان په کور کې یو کس پیدا سو چې دهغه نوم و عبدالغفار خان او دا دکال ۱۸۹۰ خبره ده چې کله هغه په ښه او بد پوه سو نو دهغه د تعلیم سره شوق نه وو دڅلور، پنځه سکولونو (ښوونځیو) نه اتم جومات پاس کړی خو نور يې تعلیم ونکړی

بيا چي كله لږ زلمی شو نو غوښتل يې چې د خلکو خدمت وکړي نو په دغه وخت کې خلک يا د سپيانو په جنگ راټولېدل، يا د مرزانو په جنگ راټولېدل يا دچرگانو په جنگ او يا به دوی راجمع کېدل په جومات کې، نو په دې وخت کې باچا خان چې په دې نوم سره وروسته مشهور سو (عبدالغفار خان) هغه په جومات باندې ورننوتی او دملایانو سره يې خپل تعلق جوړ کړی نو په دې وخت کې هغه ديو بند ته ورسېدې او شيخ الهند محمودالعزل او عبيدالاياس دوی سره يې هم تعلق جوړ کړې په دغه وخت کې به حاجي صيب تورنزی به په پښتو کې دتعليم خورولو لپاره مدرسي جوړولې او مرکز يې ورته د مردان په علاقه گدر کې جوړ کړې وو خو په دغه مدرسو کې به د پښتو ژبې علاوه فارسی او عربی ژبه هم ښودل کېده. دمولوي فضل محمود مخفي په ذريعه د غفار خان دحاجي صيب تورنزي سره تعلق جوړ سونو غفار خان بابا هم غوښتل چې د مرسو په جوړولو کې خپل کردار اداکړي نو اتمانزو کې غفار او دهغه يو ملگری مولوی عبدالعزيز سره يو مدرسه په کال ۱۹۱۰ م کې جوړه کړه خو دوی پکښې اردو ښودل شروع کړل نو دعلاقي خلک په دوی پسي راپاڅېدل چې دا اردو پکښې له کومه ځايه راغلل نو دغسي دغه مدرسه کامياب نسل .




گرانو وطنوالو وخت تېرېدې چې کال ۱۹۱۴ م راغې چې اولنی نړېوال جنگ شروع سو او ۱۹۱۹ م کال کې دا جنگ ختم سو نو دوی په هغه وخت کې پر ترکانو باندې ډېر لوی ظلمونه وکړل چې په هغه باندې په مسلمانانو کې او په خاصه توگه دهندوستان په مسلمانانو کې دانگريزانو خلاف ډېره غصه پېداشوه نو په لکنهو کې يو ملا و چې دهغه نوم مولانا عبدالباري جان و، هغه يو فتوا ورکړه چې هندوستان يو دار الحرب دی چې ددې نه هجرت کول پکار دي نو ټولو خلکو افغانستان ته هجرت کول شروع کړل چې په هغوی کې غفار هم سره د ملگرو افغانستان ته ولاړې نو هلته د هغه ملاقات دامير امان الله خان سره وسو نو باچا خان وايي چې امير امان الله پښتو نه وه زده نو موږ چې به څه ويل هغه پرې پوهېده خو موږ ته به يې جواب د ترجمان په واسطه راکوې. امان الله خان دوی ته وويل چې انگرېز زما په څنگ کې د تورمار په شان پروت دی، په ارامه خوب ترې نشم کولای چې اوس مي چيچي، اوس مي چيچي نو زه په يوازي ډول د هغه مقابلې نسیم کولای زه تاسو ته دوه وړانديزونه کوم: اول چې تاسي څومره پښتانه دلته هم راغلي ياست نو که تاسي فوج ته ځي نو زه تاسي ته دافغانستان په فوج کې ځانته پلټنې جوړوم، که څوک نوکري کوی نو نوکري درکوم او څوک چې درس وايي نو کالجونو او يونيورسيتيو (پوهنتونونو) ته ورننوځئ، نو که دا نه غواړی

نو دويم وړانديز مي دادی چې زه تاسو ته د كندز او مزار شريف؛ دلته ډېري ځمكي دي زه دا تاسو د كوزي پښتونخوا پښتنو ته وركوم او تاسي دلته خپل حكومت جوړكړئ نو دحكومت لپاره چې څه كول پكار وي نو زه ستاسو سره هغه كول غواړم، ستاسو په حكومت كي به دافغانستان حكومت هيڅ ډول مداخله نه كوي او ستاسو حكومت به بلكل خودمختاره وي او كه تاسو دبهرني دولت سره تعلقات جوړول غواړئ نو دافغانستان دولت به په هغه باندي هيڅ ډول اعتراض نه كوي نو باچاخان دا خبره ونه منل او د ملگرو سره واپس چارسدي ته ولاړل.

گرانو وطنوالو په دغو ورځو كي انگرېزانو د حاجي صيب ترنگزۍ دنيولو پلان جوړ كړې نو هغه بونير ته ولاړې نو هلته هم انگرېزان پسي لگېدلي وو چې گرفتار يې كړي نو بيا دهغه ځای نه سوات او بيا مومندو ته لاړ او په سور كمر كي ډېره سو او هلته يې د انگرېزانو خلاف هلي ځلي شروع كړلې. باچاخان چې واپس چارسدي ته راغلي نو دانجمن اصلاح افغانه بنسټ كېښود چې دوی به مكثونه جوړول او بيا همدې انجمن(اصلاح افغانه) باچاخان ته دفخر افغان خطاب يا لقب وركړې.

گرانو افغانانو دانجمن اصلاح افغانه ريس عبدالاکبر خان اکبر او جنرل سكرتر يې محمد اکبر خادم وو بيا په كال ۱۹۲۷ م كي د افغان جرگې بنياد كېښودل سو چې په خلكو كي غلط رواجونه او دهغو استعمال بند كړي او بيا په كال ۱۹۲۹ م كي د خدايي خدمتگار بنسټ كېښودل سو چې دا به يو غير سياسي جماعت وي، دوی به باوردي وي او دانجمن اصلاح افغانه او افغان جرگې حفاظت به كوي. افغان جرگې په كال ۱۹۲۸ م كي پښتون رساله راويسته هغه ډېره مشهوره سوه او بيا امان الله په افغانستان كي دپښتون په نوم هم رساله راويسته نو په هغې باچاخان وويل چې دوی ولي زما د رسالې نوم پرې كېښود نو بيا باچاخان دخپلي رسالې نوم پښتون غږ كېښود. دخدايي خدمتگار په وجود راتلو كي دوه متضاد خبري دي، باچاخان وايي چې زه په حجره كي ناست وم چې د اتمانزو درې ځوانان راغلل چې ديوه نوم عبدالاکبر خان وو ډبل سرفراز خان او دريم نوم حواب گل وو دوی ماته وويل چې يو تنظيم جوړول غواړي نو ما ورته وويل چې لاړ شئ او ښه سوچ وكړئ او يوه مياشت وروسته راسئ نو چې كله يوه مياشت وروسته راغلل نو موږ سلا وكړل چې تنظيم خو جوړوو نو نوم به يې څه وي؟ نو باچاخان وايي چې پر مختلفو نومونو غور وشو خو زما ذهن ته دښې يو نوم مخي ته راغلي چې هغه خدايي خدمتگار وو او دغسي ډول موږ ورته خدايي خدمتگار نوم كېښودې، خو ولی خان په خپل كتاب كي بل څه ليكي هغه وايي چې په لاهور كي دهنوستان د كانگرس دپارټۍ جلسه وه په هغې كي دافغان جرگې غړو هم گډون كړې وو نو هغوی دكانگرس ددې جلسې نه ډېر متاثره سول نو چې كله دوی واپس راغلل نو په اتمانزو كي يې جرگه راوغوښتل او په اتمانزو كي يې دخدايي خدمتگار بنسټ كېښود نو چې اوس باچاخان سم وايي يا ولي خان سم وايي، فيصله پر تاسو ده.



گرانو وطنوالو په کال ۱۹۲۹ م کي عبدالصمدخان اچکزی سياست ته راودانگل، د باچاخان او عبدالصمد خان لومړی ملاقات د گاندي په کور کي په ډهلی کي شوی وو هر يوه په هغه پسي منډي وهلي او په گاونډ کي به خپل ورور افغانستان ته نه ورتلل ځکه چي هغه غريب او کمزوری وو او دوی دواړو بيا د کانگرس او گاندي دومره خدمتونه وکړل چي يوه ته به يې سرحدي گاندي وايه او بل ته به يې دبلوچستان گاندي وايه، څومره ښه خبره به وای چي دخپل پلار نيکه وطن افغانستان ته يې دومره خدمت کړي وای چي يو به دسرحدي احمدشاه بابا او بل ته به دبلوچستان احمدشاه بابا په نوم باندې مشهور سوي وای خو له بده مرغه داسي ونه شوه. چي کله دباچاخان خبري دکانگرس سره شروع وې نو ده ته درې انگرېزان راغلل او ورته يې وويل چي تاسو هرڅه غواړئ موږ يې درکوو خو دکانگرس سره مه شاملېږئ، خو باچاخان دا خبره ورسره ونه منل، په کال ۱۹۳۰ کي باچاخان د کانگرس سره تړون وکړي نو دخپلي غلطۍ د پتولو لپاره باچاخان وايي چي موږ اول مسلم ليگ ته لاړو خو هغوی زموږ مرستي ته تيار نه وو بيا وايي چي موږ ته صاحبزاده عبدالقيوم خان خبر راولېږي چي کانگرس سره شامل سئ که نه نو انگرېزان مو وژني خو ارواښاد ډاکتر راجولي خټک وايي چي ددې دواړو خبرو هيڅ ثبوتونه نشته دا صرف دخپل غلط کار دپتولو لپاره يوه بهانه او پروپاگنده وه.




ليکوال او څېړونکی
(ډاکتر راج ولی شاه
خټک)

گرانو وطنوالو دکانگرس د الحاق نه وروسته دوی يوه جرگه راوغوښتل چي په هغه کي يې داخبري پېش کړې يا وړانديز کړي چي موږ د کانگرس سره الحاق وکړي او دافغان جرگې نوم دي کانگرس جرگه کېښودل سي، نو اول خو چي هلته کوم پوه کسان ناست وو نو هغوی ورته وويل چي کانگرس سره يوځای کېدل نه دي پکار او بيا هغوی وويل چي د افغان جرگې نوم بدلول نه دي پکار ځکه چي هندوان به زموږ سره دوکه وکړي او د اعتبار خلک نه دي خو باچاخان دخپلي خبري څخه نه اوښتي نو بيا ورته دغه مشرانو وويل چي ته بيا هم نه کرارېږي نو خیر دي دکانگرس جرگه ځانته جوړ کړه خو دافغان جرگه! خدای ج ته وگوره مه وړانوه! خو باچاخان دا خبره ونه منل خو هغه خپل ټول ملگري د کانگرس نه قربان کړل

لکه میا احمدشاه، عبدالاکبرخان اکبر، خانمیر هلالی، سمندر خان سمندر، محمداکبر خادم او غلام محمد لورخور دباچاخان څخه په دې خپه سول چې ته ولي له کانگرس سره ملاو (یوځای) شوی او دغه ټول وگړي چې دافغان جرگې او انجمن اصلاح افغانه ستني د کانگرس دجرگې نه او دخدايي خدمتگارو نه ووتل . گرانو وطنوالو محمد اکبر خادم یوه ټپه لیکلې ده، وای:

چې باچا امام زه مقتدي ومه او گاندي امام سو ځکه ځانته نیت ترمه

دباچاخان په مشهورتیا کي دمحمداکبر خادم ډېر لوی لاس وو دوی به هرڅه لیکل خو نوم به پرې د باچاخان کوي ځکه چې باچاخان دمشري ډېر زیات شوقي وو. محمداکبر خادم د عدم تشدد ډېر زیات خلاف وو نو هر کله چې محمداکبر خادم زندان ته لاړ نو هغه یې دومره وهلي، ټکولي وو چې هغه لېونی سو نو چې د زندان نه راخلاص سو نو سوات ته څه وخت لپاره لاړې نو دهغه ځای نه هغه عبدالاکبرخان اکبر ته مکتوب لیکلی دی چې هغه داسي دی: اکبر صیب! تاته بشکاره ده او خصوصاً زما پر ذهن باندي ستا پوره پوره تصرف او قبضه ده نو زما اوس همهغه ذهن دی، هغه خیال او هغه ایمان دی بدل سوي نه دی خو زه څه وکړم، ازماست کبر ماست، چې څه ما کړي نو دهغي سزا ماته ملاوېږي، خیال زما په قبضه کي او لاس او ژبه مي د باچاخان لپاره چلول چې هغه مې دومره په ځان او قام کي دروند کړ چې زما او دقام دواړو ستي يې ماتې کړې او په خپله هم گړنگ ته پرېوت. بیا هم که دټولو اواز یو وي نو زه به دومره مایوس نه وای ځکه په اتفاق کي ډېر لوی برکت وي خو له بدبختۍ نه هغه خبره منځته نه راغله خو دلته بله خبره هم وه امان الله په کوزه پښتونخوا کي هم ډېر زیات مشهور وو نو کله چې هغه دتخت نه لاړې نو په کوزه پښتونخوا کي په کورونو کي به ژړاگاني وې او چې کله نادرشاه راغلي نو هغه به خلکو ته ویل چې زه کله بچه سقاو ولاړ کم نو زه به امان الله خان واپس راولم نو چې کله بچه سقاو ولاړ شو نو په کوزه پښتونخوا کي په میاشتو غرابینونه خلاصېدل او خوشالی وې چې زموږ بچی به اوس واپس راسي نو په دغه وخت کي د انگرېزانو یو بیان راغلي چې د صوبه سرحد پښتنو ته چې موږ خو دوی دخپل پلار نیکه وطن نه راجدا کړل دوی ته مو ډېر رشوتونه ورکړل، قسم قسم لالچونه مو ورکړل خو ددوی مخ موږ دکابل نه ډهلي ته راوانه ړوي نو چې کله خدايي خدمتگار دپښتنو مخ دکابل نه ډهلي ته راواړوي نو هغه کار کوم چې انگرېزانو نه وه کړي نو هغه باچاخان وکړي.



گرانو وطنوالو ولي خان نه يوه ورځ يو چاه تپوس (پوښتنه) وکړه چې تاسو ولي دا کار وکړي؟

نو هغه په جواب کي ورته وويل چې افغانستان کمزوری وو نو ځکه دا کار موږ وکړ. يعني ورور مې کمزوری دی نو زه زورور دښمن غوره گڼم، دا هغه ورځي وې چې ابيي فقير قبایلو او نورو ورونو انگرېزان ډزول هلته چې حاجی صيب تورنزي په دېره شفقد کي پر انگرېزانو چپاوونه کول او دلته زمور اېرېډيو ورونو د انگرېزانو خلاف پر پېښور باندي خپته راواچول او دلته پکښي باچاخان عدم تشدد پالیسي راواچوله چې دا د پښتنو ديوځای کېدو خلاف لوی سازش وو او باچاخان په هغه سازش کي کامیاب سو. په هغه وخت کي په صوبه سرحد کي دانگرېزانو چې کوم مشر وو نو هغه ته به يې ويل لارډ صيب، دهغه نو سټېوټ وو نو ددغه انگرېز سره چې کله د باچاخان ملاقات وسو نو سټېوټ هغه ته وويل چې په لندن کي يو گول مس کنفرانس دی نو گاندي به دکانگرس نماينده گي وکړي، محمد علی به دمسلم ليگ نماينده گي وکړي او ته به د پښتنو نماينده گي وکړي، نو باچاخان هغه ته وويل چې نه، موږ خپل اختيار گاندي ته ورکول غواړو نو باچاخان وايي چې کله ما سټېوټ ته انکار وکړ نو هغه هک پک حيران پاته سو نو بيا چې کله گاندي تلې نو باچاخان ورته منتونه کول چې دپښتنو خبره هم وکړه خو د گاندي دماغ خراب نه وو چې د پښتنو خبره يې کول هغه د ۴ څلور سوه ميليونه هندوستانيانو خبره ولي نه کول، خو لارډ صيب په دې خبره زيات حيران سو چې ده انکار وکړي ځکه هغه دا سوچ وکړي چې ده موږ کوم مقام ورکړ او ده بيا ځان مخکي ته راوغورځوي، خو تعليم ډېر ښه شی دی چې تعليم نه وي نو څه به گډوډ وي. نو باچاخان چې لندن ته تللي وای نو هغه به هلته څه ويلي وای؟ هغه به دا ويل چې زمور غلط رواجونه دي په پښتنو کي موږ هغه لېري کوو، دده سره څه اجنډا نه وه دگاندي سره اجنډا وه، مسلم ليگ سره اجنډا وه، دده سره څه اجنډا وه؟ تاسي خو لږ د خدايي خدمتگار منشور خو وگورئ چې هغه کي څه دي؟ باچاخان خپله وايي چې زه ۱۲ کاله تعليم يافته خلکو پسي وگرځېدم خو زما سره يو کس هم نه راپاڅېد، نو زه بيا کليو ته بې تعليمه خلکو پسي ولاړم او هغه راسره راپاڅېدل. باچاخان وايي چې گاندي ماته وويل هاوون فارن سکرټر او ايمر هوم سکرټر ستاسره ليدل غواړي نو ما ورته وويل چې زه انگرېزانو سره ليدل نه غواړم خو گاندي وويل چې دا زه چې ورسره وينم نو څه چل وسو؟ نو باچاخان وايي چې ما ورته وويل چې ته خو مهاگاندي يې او زه خو کمزوری سړی يم پر ښويدلي ځای پښه نه ايردم هسي نه چې وښویرم.

گرانو وطنوالو کله چې د خدايي خدمتگارو د کانگرس سره الحاق وسو نو موږ بيا د کانگرس ډنډه مار سولو، کانگرس چې کله په ۱۲ March ۱۹۳۰ کي د سپول نافرمانی اعلان په ډهلی کي وکړي نو اور پر ټکر او قصه خوانی باندي بلېده نو باچاخان وايي نو چې کله موږ د انگرېزانو خلاف د کانگرس سره په شاملېدو کوم پروگرامونه وکړل نو دهغي نه ي، ه

خبره ثابتېږي چې باچاخان يوه خبره کوي چې مور کانگرس سره په دې وجه ملاو(يوځای)سولو چې د انگرېزانو نه ځان خلاص کړو دهغو د شر نه ځان خلاص کړو نو دلته يو سوال پېداکېږي چې په تکرر کي جنگ وو نو ايا هغه د کانگرس سره دالحاق نه مخکي وو او که وروسته وو؟په قصه خانه باندي گولۍ اورېدې نو ايا هغه دکانگرس سره د الحاق نه مخکي وو که وروسته؟ د پښتنو جنازې چې د جېلونو نه راوتلې ايا هغه د کانگرس سره دالحاق نه مخکي وو که پس؟چې پښتانه به انگرېزانو بربنډول او خسيان کول به يې او بيا به يې مخونه ور تور کړل او بربنډ به يې پر خر سپاره کړل او يا به يې په کلي کي گرځول او يا به يې د خر دپاسه بربنډ کورته لېږل،نو هغه دالحاق نه وروسته وسول او که مخکي وسول؟! ددې هرڅه په بدل کي باچاخان خپله خاني او مشري کول،قيام الدين خادم به ويل چې باچاخان په سياست خپله لېږي او خاني ساتي.

گرانو وطنوالو بيا دباچاخان د لارډ صيب ملاقات وو نو په ملاقات کي د نورو خبرو نه علاوه دلاړد باچاخان ته وويل چې مور د افغانستان او روس له طرفه ډېر خطر دی نو باچاخان ورته وويل چې د افغانستان خو ماته خبره مه کوه ،ولی هغه خو تاته معلومه نه ده چې هغوی خو خپل ځان نسي ساتلای نو پر مور به څه حمله وکړي؟ نو گوره بریتانوي هند ته خپل ملک وايي زموږ پر سر حمله وکړي خو د افغانستان وطن ته هغه خپل وطن نه وايي چې دا دهغه د پلار نيکه وطن دي او وو. دخدايي خدمتگار او کانگرس د الحاق نه پس گاندي باچاخان ته وويل چې د مرکزي اسمبلي لپاره يو کس پکار دی نو بيا په پښتنو کي بل څوک نه وو نو بيا باچاخان خپل ورور ډاکټر خان صيب ولېږي،بيا په کال ۱۹۳۷ م کي

په بریتانوي هند کي ټولټاکنې کېږي په هغه کي په صوبه سرحد کي کانگرس او خدايي خدمتگار دواړه کامياب سول بيا د صوبې د وزير اعلى خبره راغله نو بيا په پښتنو کي بل څوک نه وو نو بيا يې ډاکټر خان صيب د مرکز نه راوغوښتي او هغه يې وزير اعلى کړ او ډاکټر صيب بيا خپل يو نژدې دوست قيوم خان مرکز ته ولېږي چې بيا دا هغه قيوم خان دی چې د بابري د قصاب په نوم مشهور دی.

ملگرو د ټولټاکنو نه پس ايټ اباد کي دهغه وخت صوبه سرحد د وزير اعلى صاحبزاده عبدالقيوم خان خلاف د عدم اعتماد د ووت(رايو)په خاطر د صوبايي اسمبلي اجلاس راوغوښتل سو نو په هغه کي صاحبزاده عبدالقيوم خان يو بيانيه ورکړه چې ولی خان وايي چې زه يې پخپله وښويولم ځکه هغه دومره زبردسته اعلاميه وه چې د ولی خان نه يې هم ور و پر خطا کړې وو نو بيا ولي خبره دا کوي چې د هغه بيانيې په دوران کي هغه زموږ خدايي خدمتگار ته گوته ونيول چې په دې هال کي داسي کسان ناست دي چې د عظيم پښتون قوم مخ يې دخپل وطن د ډهلي په لور واړوي او بيا چې صاحبزاده عبدالقيوم خان د باچاخان سره ملاو شو نو باچاخان خپله وايي چې عبدالقيوم ماته وويل چې مخکي به ډهلي پښتنو ته کتل چې پښتنو به


کومه لاره اختیارول نو ډهلی به هغه لار اختیار کړل خو اوس ستا په وجه پښتانه ډهلی ته گوري او د ډهلی په فیصلو پسي روان وي.



گرانو وطنوالو چي کله ډاکټرخان صيب وزير اعلي سو نو په هغه وخت کي د صوبه سرحد گورنر جورج کنېنگم يوه ډوډۍ کړې وه چي دا به هغه هر کال کوله نو هغه د نورو خلکو علاوه خان صيب ته هم دعوت ورکړ ځکه چي هغه د صوبي وزير اعلي وو نو ډاکټر خان صيب ورته وويل چي زه دباچاخان صيب نه تپوس (پوښتنه) کوم نو باچاخان ورته وويل چي زه به د گاندي نه تپوس کوم، نو تاسو سوچ وکړئ چي په يو ډوډۍ کي د شرکت لپاره هم هغوی د گاندي نه تپوس کوي موږ دومره ځان ښکته راغورځولی وو.

يوه ډاکټر جواهر لعل نهرو ته وويل چي باچاخان موږ ته وايي چي د انگرېزانو سره مه ملاوېږئ نو جواهر لعل نهرو ماته وويل چي دا خو تهذيب نه ډېره پرېوتې خبره ده نو بيا ما ډاکټر خان صيب ته وويل چي څه ملاوېږه ورسره. په دغو ټولټاکنو کي په ۱۱ صوبو کي په هندوستان کي په ۸ صوبو کي کانگرس ايليکشن (انتخابات) گټلي وو او په قانون سازه اسمبلي کي ددوی مکمله قبضه وه، نو که په دغه قانون سازه اسمبلي کي باچاخان قانوني طور هم غوښتي وای چي موږ ازادي غواړو نو دقانون ساز اسمبلي نه به يې قرارداد منظور کړي وای او دوی به ازادي اخيستي وای خو دوی ذهني طور غلامان وه او دوی ازادي نه غوښتل. ډاکټر خان صيب به ويل چي انگرېزان ډېر پاک او ريښتني خلک دي او ويل به يې پښتانه ډېر دروغجن خلک دي، باچاخان به ويل چي پښتانه ډېر خودغرضه او بي وصوله دي نو اوس دلته يو سوال راپېداکېږي، چي تاسو خو دغو خودغرضو، بي وصولو او

دروغجنو پښتنو مشران يې نو تاسو بيا دهغوی نه هم ډېر زيات خودغرضه، دروغجن او بي وصوله خلک يې ځکه چي تاسو خو دهغوی مشران ياست.



بیا په کال ۱۹۳۹ ک کی دوهم عالمي (نړېوال) جنگ شروع کېږي نو کله چې هټلر انگرېزان په مخه راواخيستل او دلته مسکو ته یو څو میله پاته سول او هلته جاپان په برما قبضه ولگول نو انگرېزانو یو سوچ وکړ چې دا ټولې علاقې هسې هم زموږ دلاسه روانې دي نو ښه به دا وي چې د اباسین نه تر ډیورنډه پورې دافغانستان چې کومې علاقې دي نو دا به موږ افغانستان ته پرېږدو چې دمستقبل (راتلونکي) لپاره مو پر افغانستان یو احسان پاتې شي نو انگرېزانو دظاهرشاه سره رابطه ونيول او دافغانستان دولت دحاجی صیب تورنزي د زوی باچاگل سره رابطه ونيول نو د پېښور یو پیر وو چې دهغه نوم وو پیرحاجی محمد امین خان، نو په دغه دوران باچاگل به دهغه په ذریعه په قبایلو کې او دپښتنو په نورو علاقو کې به د جمعې په ورځو کې دظاهرشاه خطبه ورکوله، ددې واقعي متعلق باچاخان داسې لیکي چې هرکله زه ددې واقعي نه خبر شوم نو ما ولی خان باچاگل پسي ولېږي نو ولی خان وايي چې ماته باچاگل وویل چې زه خو حیران پاته سوم او تاسې ولې ددې مخالفت کوئ؟ چې انگرېزان یې جوړوي خو چې لوی افغانستان جوړېږي نو تاسې په دې باندي ولې خپه یې؟ نو بیا باچاخان په خپل کتاب کې څه لیکي؟ چې څه وخت موږ د انگرېزانو خلاف سیول نافرمانی شروع کړه نو هغه وخت دافغانستان دولت او انگرېزانو د ملایانو په ذریعه زموږ خلاف کار شروع کړ او پروپاگنډه به یې کوله "سوچ وکړئ دې خبرې ته" وای دسرحد پښتانه او دافغانستان پښتانه دا یو قوم دی او دادي دافغانستان سره ملاو سي، او بیا باچاخان لیکي چې افغانستان د ملایانو په ذریعه د صوبه سرحد په مختلفو برخو کې اشتهارونه خپرول چې دا علاقې دي د افغانستان سره شاملې سي خو دوی ته به انگرېزانو هیڅ هم نه ویل او ولی خان دغه واقعه په خپل کتاب کې ذکر کړې چې د انگرېزانو او افغانستان دا زموږ خلاف یو لوی سازش وو چې لر او بر دا یو افغان دی او دایو پښتانه دي او دوی دي سره یوځای شي. دوی ورته یو ډېر لوی سازش ویلی دي .

گرانو وطنوالو دا هغه ورځې وې چې په دغو ورځو کې مسلم لیک له لاسه دخدایي خدمتگارانو کسان د کورونو څخه یو بهر هم نسو وتلای نو غني خان و باچاخان ته وویل چې یاره دلته دپښتنو یو تنظیم جوړومه چې هغه ستاسو حفاظت کوي چې دا خلک هم لږ څه په ارام شي نو هغه د زلمي پښتون بنیاد کېښود نو باچاخان ورته وویل چې مشر به یې زه یم ته به نه یې، نو غنی خان ورته وویل چې ته یې مشر شه نو اوس دلته یو سوال راپېداکېږي چې زلمي پښتون مکمل د تشدد تنظیم وو او هغه په عدم تشدد عقیده نلرل او بل خو خدایي خدمتگارانو عدم تشدد باندي عقیده لرل خو باچاخان دهغه تنظیم هم مشر وو چې کوم یې په تشدد عقیده لرل او دهغه تنظیم مشر هم کوم چې یې په تشدد باندي عقیده نلرل دا اوس زیاته

د افسوس او زیاته دسوچ خبره ده نو غنی خان وايي چې تنظیم ډېر مخ په وړاندي باندي لار نو بیا ده ماته یوه ورځ وویل چې یاره ته جندي ته نه ځي؟ دغني خان په شاعرۍ کې دا جندي

سیند ذکر ډېر زیات سوي دی، نو ده به دوه میاشتي په اوږي کي دجندي په غاړه به ده هلته خپمه لگول او هلته به ناست وو، نو ده ماته ویل چي ته نه ځي؟ نو ما ویل چي بابا نه یخني ده خو هر سهار به له خوبه پاڅېده ده به ویل چي ته نه ځي، نو وای اخر کي داسي کار وشو چي زه لارم نو یو دوه ورځي وروسته ما پسي دخدایي خدمتگار کسان راغلل او یو کس زما نه پرک وویشت چي زموږ بچي دي دولت ته وښودل چي دا دزلمي پښتون کسان دي او اوس دي زلمي پښتون مات کړ. نو غني خان ورته وایي چي زه خو دهیڅ څخه خبر نه یم زه خو دلته راغلي یم نو غني خان وایي چي څنگه زه دلته راغلم نو ده په اخبار کي ورکړل چي زلمي پښتون ما ختم کړ.

گرانو وطنوالو په کال ۱۹۴۶ م کي بیا ټولټاکنې وسوي او بیا په صوبه سرحد کي او کانګرس کي دخدایي خدمتگارو حکومت راغلي بیا دصوبې وزیر اعلی ډاکټر خان صیب سو ځکه چي بل څوک نه وو، په پښتنو کي هرکله چي په ۱۹۴۶ ستمبر کي هندوستان کي عبوري حکومت جوړېده نو باچا خان په چارسده کي وو ناجوړه وو نو گاندي وایسرای ته وویل چي که باچا خان نه وي راغلی نو زه عبوري حکومت نه جوړوم بیا باچا خان پسي هغه خبر راولېږی او هغه لار ځکه چي په دغه وخت کي گاندي ته د باچا خان ډېر سخت ضرورت وو. گرانو وطنوالو هرکله چي نهر داندیا کانګرس مشر سو، صدر سو نو هغه پېښور ته راغلي وو نو هغه د خدایي خدمتگارو یو جلسي ته خطاب کاوه چي تاسي به نور باچا خان ته فخر افغان نه وایاست بلکي ده ته به په فخر هندوستان وایاست ځکه چي ده دهندوستان ډېر لوی خدمت کړي دی، نهر و دا خبره ځکه کول چي لا باچا خان ته دکانګرس ضرورت وو.



گرانو وطنوالو چي کال ۱۹۴۷ پسي راغلي دکانګرس د لارډمونټ بټن او مسلم لیګ سره دپښتنو په سر سودا وسول چي پنجاب او بنگال راته نیم کړه او موږ به صوبه سرحد پنجاب ته پرېږدو، نو چي کله فیصله وسوه نو د کانګرس د ورکینګ کمېټي مېټینګ (مجلس) راوغوښتل سو او باچا خان هم هغه مېټینګ ته راغلي ځکه هغه د کانګرس دکمېټي غړی وو په دغه مېټینګ کي راج گوپالیا، گاندي، نهر و او مولانا ابوالکلام ازاد هم وو نو چي دوی فیصله واورول نو مولانا ابوالکلام په خپل کتاب India wins freedom کي لیکي: چي دباچا خان خوله بنده پاته سول او ډېر ساعت بلکل خاموش پاته سو چي خبره ترې نسوای کېدلای او بیا

راپاڅېدې چې موږ مو دشرمه خولي ته واچولو او تاسو رانه ځان خلاص کړي، نو هغه خبره چې باچاخان پرې خپل ملگري په کال ۱۹۳۰ م کي غورځولي وو هغه خبره ریشیتیا سول چې هندوانو ددوی سره دوکه وکړل.



باچاخان او
نېرو گاندهی

گرانو وطنوالو باچاخان وايي چې قربانی موږ ورکړلي، جايدادونه زموږ ضبط سول، کورونه زموږ وسوځېدل او دا هرڅه موږ د کانگرس لپاره وکړل، دجېلونو جنازې زموږ دخدمتگارانو راوړل سولې خو کانگرس زموږ سره دوکه وکړل او زموږ ددې قربانيو هيڅ خيال يې ونکړ. خو زه دلته يوه خبره کول غواړم چې باچاخان دا خبره ټيک (سمه) نه کوي، قربانی هغوی نه دي ورکړي ځکه قربانی موږ ورکړي دي، کورونه زموږ وسوځېدل، دباچاخان د خاندان دکورنۍ په يو کم سلو کالو په سياسي تاريخ کي ددوی نه يو متر ځمکه لېلام سوي، ددوی دځاندان نه يو کس مړ سوی او نه ددوی کور يا حجره سوځېدلې ده، دا ټولې قربانی په وطن مينو پښتنو ورکړې او باچاخان دوی پرې صرف سياست کړې او دپښتنو په سر معاملي او سوداگاني کړي دي. گرانو وطنوالو باچاخان به په ترڅي کي جامي ونيولي، هلته به پروت وو او دلته به يې بهر پښتنو ته اشاره ورکړه چې پرې ورځئ او پښتانه به قتلېده او تبا کېدل به او چې کله باچاخان سره هندوانو دوکه وکړل نو چې څه وخت رارخصتېده نو هندوانو به ورته ويل چې څه بچو، تر اوسه مو پښتانه په انگرېزانو ډېول او اوس به مو د انگرېزانو په ناجايزه اولاد پاکستان ډېوو نو چې واپس راغلی ”چې هرکله لوی افغانستان وو نو دپښتونستان د چيغي ضرورت څه وو!“ نو دپښتنو په سترگو کي د دوږو اچولو لپاره د پښتونستان سوژه پرېښودل او مولانا ابوالکلام ازاد همدا په خپل کتاب کي دا ليکي چې دا پښتنو په سترگو کي صرف دوږي اچول وو. باچاخان وايي چې د کانگرس مشرانو په هره اهمه (مهمه) خبره زما سره مشوره کول، نو چې کله يې زموږ په سر سودا کول نو زما سره مشوره خو ډېره لويه خبره ده بلکي زه يې د هري خبري نه بلکل بې خبره ساتلی وم، موږ ته به انگرېزانو دا ويل چې تاسو دکانگرس سره مه يوځای کېږئ او چې تاسو څه غواړئ موږ به يې دکانگرس نه زيات درکړو، خو موږ د کانگرس سره يوځای سولو او کانگرس زموږ پر سر سازش وکړی، زموږ سره يې بې وفايي وکړه او غداري يې وکړه.

گرانو وطنوالو چي څه وخت پاکستان جوړ سو نو غنی خان یوه خبره وکړه چي د پښتنو کورته راغلي ازادي د تورو غرونو پناه سول.

پاکستان جوړ سو او باچا خان په ۲۳ فروری کال ۱۹۴۸ کي د پاکستان د وفاداري قسم د پاکستان په آيين سازه اسمبلي کي پورته کړ او بيا د محمدعلي جناح کورته دهغه سلام ته ورغلی او پاکستان ورته په ۱۲ اگست کال ۱۹۴۸ کي د بابري د شهيدانو تحفه په لاس کي ورکړه. بيا يوه ورځ افراسياب خټک په قصه خانه کي په ي، بيانيه کي د لر او بر ديوځای کېدو خبره وکړه، نو باچا خان ورپسي خبر راولېږی چي اتمانزو ته ژر تر ژره ځان راورسوي نو افراسياب وايي چي موږ ورته ورغلو او دی په کټ کي ناست وو او د خولي نه يي اور تويیدی چي ستا په دې وړه خوله کي دا دومره لويه ژبه چاه اچولي ده؟ ته موږ دافغانستان دپښتنو سره شاملوي؟ هغه خو پخپله پاونده دي، خانه بدوش دي، بيا دوی وايي چي موږ ته يي دا هم ونه ويل چي تاسي کېنۍ، بيا موږ دهغه ځای نه راووتو نو بيا افراسياب وايي چي موږ کابل ته راغلو او دا داود خان سره ملا (يوځای) سولو او داود خان ته مو دا خبره وکړل، نو داود خان وويل چي تاسو ته اوس دا پته ولگېدل چي باچا خان لوی افغانستان نه غواړي؟ بيا چي پاکستان په باچا خان باندي ډنډه کېښودل نو ايله ورته هغه پاونده ورور ياد سو او په ۱۲ دسمبر کال ۱۹۶۴ کي کابل ته لاړ. بيا چي کله ناجوړه سو نو هند ته د علاج لپاره تلې خو پاکستانی پاسپورټ يي ختم سوي وو نو دافغانستان دولت ورته وويل چي موږ درته دافغانستان پاسپورټ درکوو خو ده وويل چي زه دافغانستان پاسپورټ نه اخلم. په دغه دوران کي دپاکستان صدر يحيی خان وو نو باچا خان دهغه د ورور محمدعلي په ذريعه ډېري نژدې اړيکي وې او هغه محمدعلي د صوبه سرحد د استخباراتي ادارې مشر وو نو چي کله به ضرورت پېښېدې نو هغه به خپل مرستيال هدايت الله ارباب کابل ته رالېږي او دهغه سره دپاکستان دسفارت نه شپږزمان ورسره شو او باچا خان ته به کورته لارل خبري به يي وسولي او هغه به واپس تلې او ريپورټ به يي وليکي چي څه خبري کول هغوی غوښتل، خو چي کله په کال ۱۹۷۰ کي ون يونټ مات سو نو تر ټولو زيات نقصان يي پښتنو ته ورسېد، يوه حصه يي دبلوچستان سره يوځای کړه او دصوبي نوم بلوچستان کېښودل سو. اود پښتونخوا دوه ضلعي يا ولسوالۍ اټک او مياواله ي دپنجاب سره يوځای کړه بله حصه يي صوبه سرحد کړ او څلورمه حصه يي قبایل کړل، د نېپ مشرانو په دې باندي هيڅ قسم عکس العمل ونېښود. نېپ يعني نېشنل عوامي پارټي، د ولی خان پارټي هغوی په دې باندي هيڅ قسم عکس العمل ونېښود او په دې خبره عبدالصمدخان اچگزی ددوی نه جدا سو.

دباچا خان په مقابل کي خان شهيد يو ډېر عالم او فاضل انسان وو خو د لوی افغانستان په نه جوړېدو دواړه متفق وو يوه هم نه غوښتل چي لوی افغانستان جوړ سي. د نېشنل عوامي پارټي په وخت کي دپښتنو دوه مشران وو، دشمالی پښتونخوا نه باچا خان وو اود جنوبي

پښتونخوا نه عبدالصمدخان اچکزی وو. باچاخان د ملک نه بهر وو نو پکار خو داوه چې عبدالصمدخان اچکزی مشر سوي وای خو هسي ونسول او ولی خان مشر سو. په کال ۱۹۷۱ کي هرکله چې په مشرقي پاکستان کي بنګاليانو بغاوت شروع کړ نو دهغه خای څخه په هغه وخت کي دنېشنل عوامي پارټۍ نه چې کوم دهغه صدر وو عبدالحمید باشاني، نو هغه راغلي او ولي خان ته يې وويل چې موږ د آزادۍ جنگ شروع کوو تاسي هم د آزادۍ جنگ شروع کړی نو تاسي به هم ازاد سی او موږ به هم ازاد سو نو ولی خان ورته وايي چې دڅه ازادي؟ زما نه پښتونستان پکاردی نه مي ازادي پکار ده، زما پاکستان خوښ دی او بيا پر خای ددې چې دپښتنو تحریک يې شروع کړې وای نو هغه يحيی خان ته د عبدالحمید باشاني په سر چغلي وکړل چې هغه لگيا دي وطن وړانوي نو بندوبست يې وکړه. په کال ۱۹۷۱ کي ولی خان يو ليک داچمل خټک په لاس جيسیده ته واستوی چې ياره اوس زموږ په ملک باندي ډېر سخت وخت دي نو موږ ته پکار دي چې موږ دپاکستان مرسته وکړو او زموږ

چې کوم دقوم پرستی تحریکونه دي دا لږ مدغم شریک کړو نو اچمل خټک وايي چې هرکله ما جی ام سيد ته دا مکتوب ورکړ نو هغه وکتی او هغه دقهر نه سور سو، وای چې ولی خان په دې باغ کي بوس دي بوس، هغه وطن ازادول نه غواړي که نه نو ددې موقع لپاره خلک په سوونه کلونه انتظار کوي چې دا برابره سي دهغې نه فايده واخلي او خپل ملکونه ازاد کړي.

بيا په کال ۱۹۷۱ کي دقبایلو يوه جرګه کابل ته راغله چې په هغه وخت کي باچاخان په کابل کي وو نو باچاخان ته يې وويل چې گوره مشرقي پاکستان کي بنګاليان راپاڅېدلي دي، هغوی بغاوت کړي دي، په مشرقي پاکستان کي پاکستان هندوستان سره جنګي محاذ کولاو (خلاص) کړې دي او مغربي پاکستان کي هم جنګي محاذ کولا دی او زموږ ډيورنډ بلکل خالي پروت دي نو موږ ته وسله راکړی چې موږ پر دې خپلي ځمکي ورسو او خپلي ځمکي ازادي کړو خو په دغه دوران کي باچاخان هغوی ته وايي چې خبردار!! پاکستان په مغربي محاذ هيڅ قسم مسله جوړه نکړی، بيا هغوی ولاړل ظاهرشاه ته او هغه هم همدغه جواب ورکړ.



گرانو وطنوالو پاکستان دوه ټوټې سو دافغانستان ددولت او د کوزي پښتونخوا د تش په نامه قام پرسته مشرانو له لاسه د ډيورنډ نه تر اباسين پوري پښتانه بيا دغلامۍ په ځنځيرونو کي بنکېل پاته سول،دپاکستان د ټوټه کېدو نه پس په صوبه سرحد او بلوچستان کي نېشنل عوامي پارټۍ ته حکومت ملاو سو. د ولی خان نه تپوس وسو چي دخپلي صوبې ژبه پښتو کوي که اردو؟ نو ولی خان وويل چي اردو. خو دلته بل سوال پيداکېږي چي باچاخان وايي چي دکوم قوم نه خپله ژبه،کلتور،تاريخ هېر سي،نو هغه قومونه ددنيا دسطحي نه ورک شي، خو باچاخان د ولی خان په دې فيصلې باندي مجربانه خاموشي اختيار کړې وه.چي کله پښتنو دصوبې ژبه اردو وگرځول نو دکوزي پښتونخوا ډېر ادیبان،شاعران دجرگې په شکل ارباب سکندر ته ولاړل ځکه هغه په هغه وخت کي دصوبې گورنر وو او ورته يې وويل چي د صوبې ژبه پښتو کړئ،نو هغه ورته وويل چي پښتو ژبه دا صلاحيت نلري چي دادي تعليمي ژبه سي نو هغوی ورته د سوات او افغانستان مثالونه ورکړل چي هلته خو ددې اهميت سته،دا ژبه ددولت ژبه ده،په دې باندي تعليمونه هم کېږي خو ارباب سکندر ددوی يوې خبري منلو ته هم تيار نه وو. بيا يوه ورځ سليم راز او قلندر مومند دعبدالاکبرخان اکبر کورته ملاقات ته ولاړل نو سليم راز وايي چي موږ د روټۍ په غاړه ناست وو،او ارباب سکندر دا خبره عبدالاکبرخان اکبر ته وکړل وای هغه په سلگيو په ژړا سو چي موږ دا دومره قربانۍ ددې لپاره ورکړي وې چي اوس زموږ حکومت راغلې نو دوی زموږ خپلي ژبي قبلولو ته هم تيار نه دي.

گرانو وطنوالو دلاهور يوه رساله ده "زنده گی" دهغي ايډيټر دی،الطاف حسين قريشي،نو هغه دولی خان نه انټرويو اخيستل،نو ولی خان ورته وايي چي زما نن او سبا صرف او

صرف دپاکستان سره دی،ما کله هم دپښتونستان ذکر نه دي کړي او زما په ذهن کي پاکستان دی او صرف پاکستان! بيا قريشي ترې تپوس وکړ چي دافغانستان دپاکستان په ځمکه څه دعوه شته؟نو ولی خان ورته وايي چي افغانستان چيرته هم نه دي ويلي چي دپاکستان په ځمکه زموږ دعوه شته،صرف دا وايي چي په پاکستان کي دي دپښتنو سره دجمهوريت مطابق بڼه سلوک وکړای شي. بيا يو بله رساله ده چي ټان دهغي نوم وو دهغي او دهغي داسيسټينټ (مرستيال) ايډيټر نوم وو اختر کشمپری. نو هغه د ولی خان سره انټرويو کوي،د ولی خان نه تپوس کوي چي له پاکستان او پنجاب متعلق(اړوند) دي څه خيال دی؟ نو هغه ورته څه وايي؟ ولی خان وايي چي پاکستان زموږ لپاره يو ناقابل وحدت دي، موږ پنجابيانو ته وايو چي تاسو زموږ مشر ورور يي خو هغوی وايي نه يي،تاسو زما دښمن يي،زه ورته وایم چي موږ مسلمانان يو خو دوی راته وايي چي نه،تاسو د هندو کانگرس اجنټان يي،موږ ورته وايو چي دا زموږ وطن دي او موږ ستاسو وروڼه يو خو دوی وايي چي نه،تاسو دافغانستان ملگري يي او دوی موږ ته غداران وايي،خو که موږ په کابو هم وولي خو ددې هرڅه باوجود زموږ دپاکستان سره دومره مينه ده چي دا ټولي خبري موږ دخپل وطن لپاره پرځان برداشت کوو،پاکستان

زموږ دي او موږ دپاکستان يو، دپاکستان دسالميت او حفاظت لپاره موږ هر قسم قرباني ته تيار يو او ددې عظيم ملک لپاره موږ هر يو نيغ پر خپل سينه زغملای سو او برداشت کولای سو. نو زه اوس دلته يو تپوس کول غواړم او يوه پوښتنه کول غواړم، چې پښتنو! غيرت يو شي کنه؟! دا خو هم يو شي چې هغوی دي نه پرپردي چې ورک شه زما نه او بيا هم وايي چې پاکستان زما وطن دی!! هغه پښتو او غيرت چيرته لار؟! اي غلامانو! گرانو وطنوالو دپښتونستان په باره کي ترې بيا سوال وسو، نو ولی خان ورته وايي چې د پاکستان دجوړېدو نه پس که چاه دا خبره ثابته کړه چې ما دپښتونستان نوم هم اخيستی دی! نو ما دي په گوليو وولي، دپاکستان دجوړېدو نه پس موږ خو افغانستان سره شاملېدل نه غوښتل او هندوستان خو هلته پاته سو نو موږ به خامخا دپاکستان سره شاملېدلو، ددې نه علاوه دپښتونستان خبره خو اول مسلم ليگ زموږ خلاف استعمال کړه او بيا د افغانسان شرارت وو چې هغوی سره دخپل ولس ددوکه کولو لپاره بل څه نه وو نو دپښتونستان خبره يې اوچته کړه، موږ پښتونستان موبښتونستان نه منو موږ صرف پاکستان پېژنو، ددې علاوه خلک دطاقطور دښمن په تلاش کي وي څوک دا هم نه غواړي چې دکمزورو خلکو سره ولاړ سي، دپاکستان په مقابل کې افغانستان ډېر زيات کمزوری دی نو موږ دومره بې وقوف نه يو چې دپاکستان نه جدا شو او د افغانستان سره يوځای سو او نه دومره بې وقوف يو چې دپاکستان نه جدا سو او ځانته ديو جلا رياست د جوړولو خوبونه ووينوو او که موږ پاکستان نه غوښتی نو چې کله زموږ په صوبه کي ماته اختيار راکړل سو چې خپلي صوبې ژبه پښتو کوي که اردو؟ نو ما وويل چې نه، اردو! ځکه اردو زموږ د وطن پاکستان ژبه ده. گرانو وطنوالو بيا ورته ولی خان وايي چې موږ د


پاکستان سره محبت دی “او دا ډېره اهمه خبره ده” دپاکستان دسرحداتو سره مو محبت دی،” يعنې ډيورنډ سره لا ددوی محبت دی “ ددوی داساسي نظريې سره زموږ محبت دی.

بيا ترې اختر کشمېری تپوس کوي چې دافغانستان نه دا کوم مهاجر راغلي دي، ددې متعلق دي څه خيال دی؟ نو دی ورته وايي: مهاجر دي، راغلي دي، دوی صوبه سرحد کي ژوند کوي او دپاکستان مېلمانه دي ځکه صوبه سرحد هم دپاکستان حصه ده، خو چې دوی دلته اوسي نو پکار ده چې ددوی حيثيت دي دمهاجرينو سي، خو که دوی هم چيرته پاکستان ته څه مسله جوړه کړه! نو ولی خان به اولنی کس وي چې دپاکستان دپاره به ددوی مقابلې ته سينه وهي او ددوی مقابلې ته به ولاړ وي دا زما د پاکستان دولس سره وعده ده.

گرانو وطنوالو! بيا ترې دا تپوس کوي چې ستاسو دپاکستان دفوج متعلق څه خيال دی؟ نو ولی خان ورته وايي چې دپاکستان فوج زموږ عزت دی، دا زموږ ناموس دی، دوی زموږ وروڼه بهايي گان دي، زموږ دوطن حفاظت کوي. “نو دا دده هغه وروڼه بهايي گان دي چې موږ ته يې په بابره کي کورونو ته ۶۰۰ شپږ سوه جنازې راولېږلې، دا دده هغه وروڼه بهايگان دي چې ۳ درې ميليونه بنگاليان يې په خپلو وينو کي ولېږل دي دا دده هغه بايگان وروڼه دي چې ۴

لکه دبنګال بڼځي يې وشرمولي او دا دده هغه وروڼه او بهايي ګان دي چي زموږ ۸۰ اتيا زره قبایل وروڼه يې په وينو کي ولمبول او دا دده هغه وروڼه دي هغه بهايگان دي چي زموږ دافغانستان ددوه ميلونه خلکو جنازي زموږ کورونو ته راوړي”

ګرانو وطنوالو يحيی خان داقتدار نه پس د ولی خان او باچاخان صفتونه کول او ضیاءالحق چي کله اقتدار ته راغلي نو دولی خان په صفتونو نه مړېدی او ولی خان په وازکومي ضیاءالحق د مارشالا مرسته کوله نو ضیاءالحق ولي خان ته ويلي وو چي دپاکستان وزیر اعظم سه. اعجازالحق ضیاءالحق زوی دی نو هغه وايي يوه ورځ زه دپلار سره ناست وم او ولی خان راغلی او چي څنگه راننوتی نو زما د پلار پر پښو باندي پرېوتی “دا ددې خلکو غیرت،دا ددې خلکو پټ او دا ددې خلکو پښتونولي ده ” . ښه نو ګرانو هیوادوالو باچاخان لوی افغانستان نه غواړي،ولی خان،اسفندیارخان او ایمل ولی دپاکستان لپاره په افغانستان پسي ټوپک راخلي،محمودخان اچکزي ته دپاکستان له غمه خوب نه ورځي،چي د نوازشریف سره په مری کي ولاړ وو نو وايي موږ به تر قیامته دپاکستان سره يو. په لندن کي يې بی بی سی ته انټرویو ورکول نو ورته وايي چي موږ به ګيا خوړو،وابنه به خوړو،موږ وايو چي دپاکستان د آی ایس آی اوزموږ فوج دي ددنيا ترټولو طاقتوره فوج جوړ سي. نو اوس ګرانو وطنوالو تاسو په خپله سوچ وکړئ چي لوی افغانستان دچاه دلاسه جوړ نسو؟هم په لړ او هم په بر کي.



افغان

پښتون، پختون، پښتون

څنگه چې دا موضوع یو تاریخي مسئله ده نوپکار ده چې دې ته موږ د تاریخ په رڼا کې وگورو.

د پښتون قام د اصل، نسب مسئله نه خو څه مذهبي مسئله ده چې په مذهبي نقطه ی نظر سره یې څېړنه وسي او نه داڅه سیاسي مسئله ده چې خامخا ددې د سیاست او یوې خاصې پالیسۍ په نقطه نگاه سره موږ معلوم کړای سي. ټول پښتون قام دخدای ج په فضل مسلمان دي او دا دپښتون قام یو امتیازي صفت دي چې پښتون به هرو مرو مسلمان وي.

د پښتنو په باره کې چې څوک وایي دوی بني اسرا ئل دي او څوک وایي چې دوی ارین دي نو که دوی څوک هم دي نو ایا دوی د یهودو او یا د اریاو قومونو سره په دولت، علمیت او تجارت کې مقابله کولای سي؟ بلکل یې نسې کولای، ځکه چې زما نیم وجود د ډیورنډه څخه تر آباسینه هاخوا پروت دي او نیم وجود مې په ازاد افغانستان کې پروت دي نوپه یو لاس او یوه پښه زه د ترقۍ په لاره له دنیا سره دسیال په ځای نسیم درېدای ځکه چې دچا یو لاس او پښه نه وي نو هغه ته معزوره ویلای سو نو د لر او بر دې جدایي افغانستان معزور کړي او دا معزوریت هغه وخت ختمېدای سي چې لر او بر یوځای سي او لوی افغانستان جوړ سي.

نو گرانو وطنوالو اول خورائۍ چې دا خپل ډري وړي پښتون قام رایوځای کړو او خپل وطن د ترقۍ په لار روان کړو نو بیا به په موږ پسې خلک منډې وهي چې پښتانه زموږ قوم دي خو موږ به ورته وایو چې نه پښتون د پښتون قام دپښتون قوم دي.

گرانو وطنوالو دپښتون قام داصل، نسل مسئله بېخي یو تاریخي او تحقیقي مسئله ده نو پکار ده چې په دې مسئله دتاریخ او تحقیق په رڼا کې کار وسي. پښتون قام یو غیور قام دي دپښتون قام هر فرد د غیر پښتون په مقابله کې ځان په فرد گڼي، دپښتون معنا ده شریف، اصیل او د بنواخلاقو خاوند.

پښتون یو شجاع قوم دي اود مذهب سره ډېره زیاته مینه لري، پښتون قام د ۱۴۰۰ کاله قبل المسیح نه اگاهو داباسین نه تر امو پوري دپښتون په نامه او په خپله ځمکه موجود دي. د ویدي او اوستای زمانې نه پس د یوناني مؤرخ هیروودوتس په لیکنو کې موږ په واضح ډول لېدلای سو دپښتون ذکر لېدلای سو ددې مؤرخ په لیکنو د پښتون نوم او ددوی دوطن نامه څوڅو ځلي راغلي ده، دهیروودوتس نه دیونان یو بل مؤرخ دي چې دهغه نوم دي بطلموس

هغه هم د پښتنو د وطن ذکر کړي دي، نو خبره داده چې پښتون هغه قام دي چې په اول ځل يې ذکر په ريگوېدا کې د پکتا او پکت په نامه باندې سوي دي بيا وروسته دا قام دباختر داستوگني په وجه په بخدي مشهور سوي دي او په اوستا کې د بختي په نامه باندې ذکر سوي دي او د بلخ ښار هم ددوی په نامه شهرت موندلی دي .

گرانو وطنوالو، وروسته بيا د هخامنشي دور د ۵۰۰ سوه قبل المسيح په شاوخوا کې د يوناني مؤرخينو لخوا دا خلک د پکتويس، پکتوان او ددوی ملک، ددوی هېواد د پکتیکا، پکتیکي او پکتين په نامه باندې ياد سوي دي دغه ټول الفاظ د اوسني لفظونو پښتون او پښتونخوا سره مطابقت لري، پدې ډول يو بل تاريخپوه پروفېسور لاسن د هيرودېتس پکتويس او د اوسني زمانې د لفظ پښتون نوم ترمنځ مطابقت تسليم کړو او وروسته بيا يوبل تاريخپوه ترومپ او گرېورسن دغه مطابقت ومني نو دغسې دې نظريې ته د حقيقت جامه ورواغوسته .

گرانو وطنوالو اوس چې موږ افغانستان کې کوم خلک اوسو ټول افغان وروڼه نو دافغان نامه د پښتون قام تاريخي او قامي نامه نده بلکې دا نوم ددې خلکو لپاره د اسلامي دورې په اغاز يا شروع کې اول عربو او ورپسې ايراني مؤرخينو استعمال کړې ده او ددې لفظ نه دهغوی مراد يو خاصه قبيله وه چې هغې ته پښتانه ويلای سي وروسته هنديانو او ايرانيانو لخوا دا لفظ په عمومي ډول دټولو پښتنو لپاره استعمال سو او هغه ټول خلک دافغان په نامه مشهور سول کوم چې د پښتنو په علاقه يا سيمه کې استوگن وو خو که دهغوی ژبه پښتو وه او که بله او يا نسلأ هغوی پښتانه وو او که غير پښتانه خو هغوی ټول د يو افغان په نوم باندې مشهور سول ، ځنگه چې افغان د پښتنو يو ملي نوم دي نه چې قامي او تاريخي ، نو پدې بنا غواړم په تاريخ کې دافغان په نوم به لږه رڼا واچوو .

گرانو وطنوالو ترکومه حده چې معلومه سوي ده دافغان کلمه دلفظ او غان نه وتلې دي چې په اسلامي دوره کې د مؤرخينو لخوا د پښتنو لپاره استعمال سويدي ، چوناتي ابونصر محمد عبدالجبار العدبي په تاريخ يميني کې په واضح ډول دا ليکي چې دافغان لفظ د او غان نه وتلې دي په اسلامي مؤرخينو کې ابوريحان البېروني ، فردوسي، طوسي، ابوالفضل بيهقي، منهاج السراج او داسي نورو مؤرخينو دافغان نامه بيا بيا د پښتنو لپاره ياده کړې ده سره له دې چې په اتمه هجري سدي کې دامورخين هم وو چې همغه قديمي لفظ افغان يې استعمال کړې دي لکه په ظفرنامه کې ملفوظات تېموري او مطلع السعدين کې .

دمستر بېلو په خيال کې دافغان لفظ او غان يو زور او پخوانی نوم دي او دا لفظ وروسته افغان شويدي .

د لفظ افغان په باب کې د قاموس عالم ښاغلي مصنف شمس الدين ثاني داسي وايي افغان يو ډېر پخوانی قام دي او په پښتو ژبه خبري کوي اودا نوم نوی نوم ندى بلکې ډېر پخوانی نوم

دي او دمؤرخينو پلار هېرودېدېتس چې په کومه موقعه دهندوکش داستوگنودکر کړې دي نودافغان نوم پکې ذکر شويدي.

گرانو وطنوالو په اسلامي دوره کې دافغان نوم په اول وار په حدودالعالم من المشرق المغرب په ۹۲۸ عيسوي کې دپېښور په بيان کې داسي ليکل سوي دي : پېښور يوداسي خای دي چې دهغې خای باچا خان دمسلمانانو په شان ښکاره کوي او له دېرشو څخه زياتي ښځي لري چې په هغوي کې څه مسلمانان دي، څه افغانان دي او څه پکښي هندواني دي پدې عبارت کې دمسلمانانو او هندوانو نه بېل ځانته دافغانانو ذکر کول ددې قياس مرسته کوي چې ددې علاقې پښتنو لا ترڅلرمي سده هجري تراخړه هم په عمومي ډول اسلام نه وو قبول کړې ددې نه پس تر اتمې سده هجري پوري اسلامي مؤرخينو لکه ابن بطوطه او په دې پسي فرشتي او نورو دافغان نامه بيا بيا استعمال کړې ده .

په ارمني ژبه کې د اوغان يا اغوان لفظ دهغه خلکو لپاره استعمال سوي دي چې په غرونو کې ژوند تېروي .

گرانو وطنوالو هيرودودتس چې کله د داريوش د صوبو ذکر کوي په ديارلسمه صوبه د پکتويس يعني پښتنو او ارمنيانو ذکر هم کوي نوله دې څخه دا معلومېږي چې پښتانه او ارمنيان په يو صوبه کې اوسېدل او په خپلو کې گاونډيان وو .

په هر حال دافغانانو نامه به ورځ په ورځ خپرېدله او نفوذ يې موندې . څنگه چې دانامه دومره عامه سوه چې البېروني هم چې له اباسين نه په قبله تر کابل پوري په ټوله غره يي علاقه کې دپښتنو قبایلو ذکر د افغان په نامه باندې کړي دي اودا خلک يې د سرکښ او سرتېرو په لفظونو باندې يادکړي دي . دافغان لفظ د شاه عباس اعظم صفوي په زمانه کې د ابدالي قبيلې لپاره په عموميت سره ياد سوي دي وروسته پدې نامه غلجي قبایل ياد سويدي بيا په يوولسمه، دوولسمه سده هجري کې دافغانستان دټولو قبایلو لپاره ددې لفظ ويل شروع سول دالفظ افغاني، هندي او ايراني ليکوالو په خپلو اثارو او تأليفاتو کې په وسيعه معنا او کثرت سره ياد کړي دي. ابوالفضل او خان جهان لودي دافغان دټولو پښتنو قبایلو لپاره استعمال کړي دي .

گرانو وطنوالو د اوومي هجري سده په ابتدا کې يعني په کال ۶۱۸ مه هجري کې شايد په اول وار دافغانستان نامه دپښتنو د مسکن په ډول په تاريخ هرات کې سي سي هروي ذکر کړې ده ددې نه پس عبدالرزاق په مطلع السعدين کې هم دافغانستان ذکر کړي دي اود افغانستان نه يې مراد دپښتنو مسکن دي پدې ډول بابر هم په کال ۱۵۰۴ کې د کابل دفتح کولو نه پس دکابل دحالاتو په ترڅ کې د پښتنو ژبه يې دافغاني په نامه او دپښتنو علاقه يې دافغانستان په نامه ياده کړې ده ددې علاوه بابر په خپلو مهماتو کې ټول پښتانه قبایل د افغان په نامه ياد

کړيدي پدې ترتيب د زمانې په تېرېدو سره دافغان نامه دقبيلې يا قبيلو نه تېره سوه او په لسمه او يوولسمه سده هجري کې ددې هېواد دټولو استوګنو داصلي نوم پښتون پر ځای يو ملي نوم وگرځېدي او هم پدې ډول دوخت په تېرېدو سره په ديارلسمه سده هجري کې دافغانستان نامه يوازي دپښتنو دمسکن نامه نه بلکې د ټول هېواد نامه سوه اود پخواني زور نوم خراسان ځای يې ونيوي او دبهرنيو ملکونو سره په خط او کتابت کې ددې هېواد نامه دخراسان پر ځای افغانستان ليکل شروع سوه .

څرنگه چې لارډ اکلنډ په خپل يو ځوابي خط کې چې شاشجاع ته يې په کال ۱۸۳۸ م کې ليکلی وو دافغانستان لس دممملکت په ډول دپخواني خراسان پرځای دوه ځايه ليکل سويدي . همداراز په ديارلسمه سده هجري کې دافغانستان دټولو قبيلو لپاره هغه که پښتانه وو که غير پښتانه دافغان نوم ويل شروع سو او ددوی داوسېدلو علاقه دافغانستان په نامه مشهوره سوه اوددې علاقې پخوانی نوم خراسان داستعمال نه مکمل ووتي.

گرانو وطنوالو افغان دپښتنو تاريخي او قامي نوم ندي بلکې ملي نوم يې دي بل طرف ته اوس ځيني کسان دخراسان خراسان خبره کوي زه هغوی ته دا وایم چې موږ به بيا تاسي ديارلسمې هجري ته بوزې نوگوري ياد ساتې چې بيا به ستاسو هيڅ پته هم نه وي چې تاسي څوک واست اود کوم ځای نه راغلي ياست بيا درېدر خاوري په سر گرځي اود سر دټولو ځای به هم نه وي زه داباسين نه ترامو پوري د ۵۰۰۰ کالو راهيسي په خپله ځمکه پروت يم او نور قومونه چې هغه په دې ځمکه زمور سره مېشته دي که هغه پښتانه دي او که غير پښتانه دي زه خپل وروڼه،خپل خويندي او خپل بچي گڼم خود خراسان په باره کې داخبره دولس خبره نده بلکې دا ديو څو جاسوسانو خبرې دي چې دبل چاه په اجنډا کارکوي او ددوېښمن پروژې مخ په وړاندي وړي ږ

عام ولس موږ ټول سره وروڼه او خويندي يو او په شريکه سره د ورورولۍ ژوند تېروو بلکې زه خو يوڅو تاريخي حوالې ورکول غواړم هرکله چې دايران باچا نادرشاه دخپل فوج سردارانو مړ کړ نو احمدشاه بابا پښتنو سردارانو ته وويل چې ددې سردارانو نه د نادرشاه بدل اخيستل غواړي نو ټول پښتانه ورسره ودرېدل او دلته ازبک هم داحمدشاه بابا په مرسته کې ودرېدل نو بيا چې کله احمدشاه بابا باچا سو نو هغه دپښتنو ټولي علاقې يودبل سره گڼدل يا يوځای کول غوښتل نو اول پر غزني وروخت دهغه ځای گورنر لږڅه مقابلې وکړه خوبيا يې لاسونه اوچت کړل تسليم سو نو بيا دکابل گورنر ته احمدشاه بابا خبر ورکړ چې کابل حواله يا تسليم کړه که نه نو جنگ ته تيار شه نود کابل گورنر ناصر خان وو چې د مغلو په لاس ناست وو نو ناصر وويل چې جنگ کوم کله چې د جنگ اعلان وسو نود ناصر خان په پوځ کې هزاره او ازبک هم وو نو هغوی د ناصرخان نه تپوس يا پوښتنه وکړه چې له چاه سره جنگ دي نو هغه وويل چې احمدشاه راروان دي نو دوی چې دا اوس زمور ملي مسئله

ده او موړ داحمدشاه سره جنگ کول نه غواړو اود ناصر له فوج نه جدا سول بيا چي کله دانگريزانو او افغانانو داول جنگ نه پس دوست محمد خان بخارا ته لار نوبيا چي کله واپس بيرته راتلي نو ازبکو ته ورغلي او هغوی ورسره راپاڅېدل او په سمنگان کې يې انگرېزانو ته ماته ورکړه په دغه وخت کس چي د تاجکو مشر و او نوم يې خواجه وو هغه هم دانگريزانو خلاف راپاڅېدي نو په دغه وخت کې نه څوک پښتون و،نه څوک تاجک و،نه څوک ازبک و،نه څوک هزاره و بلکې ټول يو افغان وو خو اخر اوس دخراسان خبره ولې را اوچته سوه ځکه چي په کال ۲۰۱۹ م کې دلوۍ افغانستان لمر پر راخټو دي او دپاکستان او ايران سره دپښتنو دستر عظيم طاقت دمينځته راتلو وېره پېداسوي ده چي بيا به افغانستان کله د لاهور او کله دمشهد دروازي به دېوي او داخلک له طالبانو سره دسولي خبري په دې وجه ردوي چي ددې قسم خلکو دوکانداري ختميري او موړ د گام ملگري له طالبانو سره دسولي مکمله مرسته کوو ځکه هغه هم ددې وطن بچي دي او رادي سي اودخپل گران وطن په جوړولو کې دي خپل کردار اداکړي .

نو زما گرانو وروڼو،خويندو او بچو بېدار سئ او دا قسم خلک ولس ته افشاه کړي .

پښتون قوم دا نوم ډېر پخوانی نوم دي دانوم د نن نه ۲۵۰۰ کاله اگاهو هيرودېتس او نورو اېراني مؤرخينو په خپلو اثارو کې دخپلي لهجي مطابق دپکتويس،پکتوان،او پکتين په نومونو ياد کړي دي او ددوی داستوگنې ځای د پکتیکا،پکتیکي،او د پکتيا په الفاظو ياد کړي دي چي ددې الفاظو مطابقت دپښتنو او پختيخا يا پښتونخوا سره منل سوي حقيقت دي خو اوس دلته يو دوه نومونه نور راغلل قوم او ملت نور اځی چي په دې لږ بحث وکړو

قام يا قوم: د وگړو هغه ډلو ته وايي چي په هغوي کې څه داسي خصلتونه،خويونه او خصوصيات موجود وي چي هغه دهغوی په مشرانو او اولاد کې هم دمېراث په شکل منتقل سوي وي .

ملت: اود ملت اطلاق د وگړو په داسي ډلو کېږي چي هغوی اکثر دمختلفو قامونو وي په يوه هېواد کې اود يو نظام او ضابطې لاندې ژوند کوي او په فايده او نقصان کې سره شريک وي .

خو اوس دلته دپښتون په باره کې دري نومونه مينځته راغلي دي چي يو پښتون چي په بن ليکل کېږي او بل پختون چي په په خ ليکل کېږي او بل پشتون چي په ش ليکل کېږي خو په دې باندې دبحث نه مخکي زه دلته دتاريخ په اېزارو خبري کول غواړم :هغه زمانه چي کومه د رسم الخط داېجاد نه اگاهو په انسان تېره سوي ده نو هغه د عصر قبل التاريخ په نامه ياديږي اود رسم الخط داېجاد نه را په ايسته يا وروسته زمانه دي ته تاريخي عصر ويلاي سي دقبل التاريخ او تاريخي دور دبيلتون کرښه ۳۵۰۰ کاله قبل المسيد گڼلای سي خو قبل التاريخ دوره

عموماً په دوه حصو کې وېشلای سو یعنی اchiedي حجر يا ډبري زمانه او اchiedي برنجي يا برونز زمانه . داchiedي حاجري اندازه پنځه لکه کاله ده دحجر په زمانه کې به خلکو الات او ابزار د کاني يا ډبري نه جوړول په هغې به يې کار هم کوي او هر قسم فايدي به يې هم تري اخیستي نوپدي وجه دېته د حجر يا دکاني زمانه هم ويلاى سو ددي نه پس يا وروسته د انسان په ژوند کې بله انقلابي واقعه وسول چې په هغه کې دوى معدنيات يا کانونه وموندل چې په هغه کې دوى تنبه هم وموندل نوبيادوى د تنبي نه الات او ابزار جوړول شروع کړل نوله دي امله دي زماني برنجي يا دبرونزو زمانه ويلاى سو .

ددي نه وروسته چې بني آدم نوره ترقي وکړه نو دوى اوسپنه هم وپېژندل د اوسپني دريافت يا پېداکېدل دانسان په ژوند کې په انقلابي ډول اهميت وموندي ددي زماني له اغز يا شروع سره دانساني تهذيب هغه دور شروع سو چې هغې ته تر ننه پوري مور دخپل مفهوم مطابق تهذيب وايو ددغه وخت نه لوى لوى ښارونه اباد سول ،حکومتونه قايم سول،قوانين تيار سول ،خلک په مختلفو تپو کې ووېشل سول غرض ديو منظم او مصروف ژوند اغزوسو يا شروع وسول .

گرانو وطنوالو کله چې انسان دتهذيب او تمدن په دايره کې قدم کېښود او دترقي په لاره روان سو نو تگ راتگ ،حمل و نقل،تجارتې او اقتصادي ضرورياتو مختلف قامونه په خپل منځ کې په گډون مجبور کړل او دغسې دمختلفو قامونو په يو بل د غلبې جذبات راوپارېدل او په يو بل د حملو سلسله راشروع سول نو ددي جنگونو په نتيجه کې خامخا ددوى د نسلونو هم د يو بل سره مخلوط وسو ددي اصولو په رڼا کې ،څنگه چې د پښتنو علاقه هم د تاريخ په مختلفو دورونو کې د مختلفو حمله ورو قامونو دجگړو ميدان پاته سوې دي او دمختلفو قامونو سره د پښتنو يو ژور تعلق هم پاته سوې دي نو پدي وجه به د پښتنو په ژوند کړو وړو او د ژبې په لهجه خامخا څه ناڅه اثر پاته سوې وي اوس دلته نور تاريخي روايتونه هم دي چې کوم خلک په يو ځاى حمله وکړي او هغه ځاى فتحه کړي او يا هغه ځاى ته څه مهاجر هجرت وکړي نوکه ددوى تعداد د ملکي خلکو نه زيات وي نو بيا هغه ملکي خلک د فاتحو قومونو يا د مهاجرو ژبه او کلتور خپل کړي خو که ددوى تعداد د ملکي خلکو نه کم وي نو بيا دغه فاتح قومونه يا مهاجر د ملکي خلکو ژبه او کلتور خپلوي او که چېرې داسي ونشي نو دابه يو غير فطري او غيرطبيعي عمل وي لکه مثال به د پاکستان واخلو چې پاکستان ته په کال ۱۹۴۷ م کې د درو نه تر پنځو فېصده مهاجر دهندوستان نه پاکستان ته راوتښتېدل او دخپل او نېکه وطن هندوستان سره يې غداري وکړه او تراوسه پوري په پاکستان کې په کراچى او حيدر اباد کې د مهاجرو په نومونو يادېږي،نوپکار داوه چې دوى د ملکي خلکو ژبه او کلتور خپل کړي وای خو دوى خپله ژبه اردو او کلتور د پاکستان په ټولو قومونو باندې وروتيې نو نتيجه يې داسوه چې پاکستان په څلرويشت ۲۴ کاله کې تجزيه سو او د نيم نه زيات پاکستان نه بنگله


دېش جوړ سو او اوس پسي پښتنو او بلوچو بډې يا لستونې راکښلې يا رغړولې دي او په ۲۰۱۹ م کال کې به پاکستان د تاريخ حصه جوړه سي او د آمو نه تر آباسينه پوري پښتانه به د خپل پلار، نيکه وطن لوی افغانستان وارثان سي انشاءالله نو اوس به راسو خپلې موضوع ته چې پښتون په درې طريقو لېکلای سو نو اوس پښتون چې په ش لیکل سوې دې دا نوم د ناروې د (اوسلو) پوهنتون يو محقق ډاکټر مارتین سیتین ویلي دي او د کیمبريچ پوهنتون ډاکټر بېلي هم ددې خیال مرسته کوي خو بیا بساغلی کېرو ددوی ددې خبرې سره اتفاق نلري بیا چې کله شلمه سده عيسوي کې په هندوستان کې د ازادۍ تحریکونه شروع سول نو دهغه ځای خلکو به د پښتون لپاره به د خ لفظ استعمالوه ځکه چې په اردو ژبه کې د بن لفظ نسته نو دوی چې به کله پښتون لیکه نو د خ په لفظ (پختون) به یې لیکه خو بهادرشاه ظفر کاکاخېل د خپلو ۳۵ کالو د تحقیق او تاریخي حوالو پر بنیاد دا خبره کوي: چې که پښتون که په ش لیکل سوې دي یا په خ لیکل سوې دي دا هم هغه نومونه دي چې کوم د پښتون لپاره استعمالېږي پدې کې هیڅ فرق نسته خو دپښتون اصلي همغه دي کوم چې په بن سره لیکل سوې دي .

تل دي وي زموږ د پلار او نيکه وطن

له آمو نه تر آباسينه

لوی افغانستان

د پښتنو او بلوڅو ورونو ورورولي



گرانو وطنوالو څومره چې د پښتنو او بلوڅو خبره ده چې پښتانه یو لرغونی تاریخ لري نو داسي زموږ بلوچان وروڼه هم د لرغوني تاریخ مالکان دي، خو که موږ د لرغوني تاریخ په اوږدو کې وگورو نو پښتانه او بلوچان همیشه په زرگونه کلونه د یو بل په څنګ کې د ورونو په شان سره پاته سوي دي. دوی ښې او بدې ورځې په شریکه سره تیري کړې دي او همیشه یې یو د بل ملاتړ کړې دي زه به ډېر لیري نه ځم اود کال 1747 م نه به یې راو نیسم چې کله د ایران پادشاه نادرشاه افشار مړ سو او د پوځ هغه برخه چې په پښتنو مشتمله وه نو د هغوی لس سرداران وو نو هغوی فیصله وکړه چې موږ څو کندهار ته او موږ ته پکار ده چې هلته موږ ځانته د خپل هیواد بنیاد کېږدو زه په هغه کې په تفصیل سره نه ځم خو چې د شیرسرخ بابا په مزار کې د پښتنو جرګه کېدله نو په هغې کې د پښتنو د مشرانو علاوه یوه بله قبيله هم وه چې د هغې نږم بلوچ قبيله او په هغه وخت کې د هغوی مشر نصیرخان نوري وو او هغه هم په دې جرګه کې شامل وو او چې کله صابرشاه د احمدشاه بابا نوم د افغانستان د باچاهۍ لپاره وړاندي کړ نو نصیرخان نوري د هغه ښه په کلکه ملاتړ وکړ .



گرانو وطنوالو چې څنگه موږ پښتانه دا دعوه کوو چې موږ د افغانستان بنياد ايښي دي نو په هغه دعوه کې زموږ سره بلوچ وروڼه هم شامل دي بيا د احمدشاه بابا او نصير خان نوري په منځ کې يوه معاهده وسوه چې که چاه په کلات حمله وکړه نو افغانستان به د بلوچانو وروڼو کومک کوي اود هغوی دفاع به کوي بيا داسي وخت هم راغلي چې د پښتو او بلوچو تر منځ څه غلط فهمی راغلي نو بيا احمدشاه بابا لاړ او د هغوی په منځ کې هغه غلط فهمی ليري شوي او بيا احمدشاه بابا د نصير خان نوري ورېره په نکاح کړه او چې کله به احمدشاه بابا په ډهلي، لاهور او مشهد حملې کولې نو نصير خان نوري به احمدشاه بابا ته بلوچ جنگيالي هم ورکول او هغوی به د خپلو پښتنو وروڼو سره يوځای څنگ په څنگ به جنگېدل اود پاني پت جگړه د هغې يو ستر مثال دی نو په دې وجه هم که څوک که پښتانه او يا بلوچ دي يا سياسي گوندونه دي او هغوی د پښتنو اوبلوچو ترمنځ اختلافات پيدا کوي او دنفاق اور ته لمن وهي نو هغه د پاکستان د فوج، استخباراتي ادارې ISI په اجندا باندې کار کوي .

گرانو وطنوالو بيا چې کله په کال 1839 م کې انگرېزانو پر افغانستان حمله کوله نو د محراب خان بلوچ چې هغه په هغه وخت کې د بلوچو مشر وو دهغه څخه انگرېزانو پر افغانستان د حملې په غرض لاره وغوښته خو محراب خان بلوچ چې رضا نشو نو بيا خو يې لار په زورزياتي واخيسته خو چې کله دوی د بولان په دره تېرېدل نو بلوچو وروڼو پر انگرېزانو حملې کولې خو چې کله انگرېزان کابل ته ورسېدل او د انگرېز څه فوج واپس بيرته هندوستان تېرېدل نو انگرېزانو دا ويل چې دا د محراب خان بلوچ په حمايه دا حملې پر موږ باندې سوې وې نو انگرېزانو په 1839 Oct 13 په بلوچستان حمله وکړه او محراب خان بلوچ يې مړ کړ او په هغې کې د بلوچ د خزاني هندو وزير ديوان بوچامول او په سوونو نور کسان هم ووژل سول او يو کم عمره بلوچ شهناز خان بلوچ يې د محراب خان پر ځای مشر کړي او يو انگرېزی افسر ليفتي نينټ لودي يې ورسره پرېښودې .



گرانو وطنوالو د قلات د خان بنځه د سيد جمال الدين افغان لمسی وه د خيربش مری او اکبر بکتی بنځې هم پښتنې وې، نو د پښتنو او بلوچو تر منځ نه یوازي د ورورولۍ تاريخي ريښې دي بلکې زموږ او د بلوچو وینه شریکه ده بیا چې کله په 3 June 1947 کې د برتانيې په هندوستان کې وایسرای لارډ مونت بټن اعلان وکړ چې انگرېزان په 30 June 1948 جون پوري به له هندوستان څخه ځي او دوه هیوادونه هندوستان او پاکستان به منځته راځي نو د کلات خان انگرېزانو ته د انگرېزانو او بلوچو په منځ کې چې کومې معاهدې سوي وې که هغه په 1838 م کال کې سوي وې او که هغه په 1804 م کال کې سوي وې او که هغه په 1876 م کال کې سوي وې هغه ټولې معاهدې یې راوويستلې چې په هغه کې د قلات آزاد حیثیت منل سوي وو، بل د قلات د ریاست حیثیت د بریتانوي هند له نورو ریاستونو څخه بلکل مختلف او جدا وو نو بیا لارډ مونت بټن یو میتینګ (غونډه) راوغوښتله چې په هغه کې یو اړخ جناح او لیاقت احمد خان وو او بل اړخ ته د کلات خان او د هغه مشاور سلطان احمدخان وو او بل پکښې لارډ مونت بټن هم ناست وو په دې کې صرف په دوه خبرو باندې پرېکړه وسوه چې یوه پکښې دا وه چې که د کلات خان غواړي په خپله خوښه له پاکستان سره په خپل مرز یا سرحد یوځای کیدل غواړي نو صحیح ده یوځای دې شي او بله پرېکړه داده چې که بلوچان د پاکستان سره یوځای کیدل نه غواړي او بلوچان غواړي چې د افغانستان سره خپله هغه پخوانۍ معاهده جاري وساتي او د افغانستان سره شاملیږي نو دا به هم د کلات خپل اختیار وي خو د قلات خان دا خبره وکړه چې موږ نه د افغانستان سره یوځای کېږو او نه د پاکستان سره بلکې موږ ځانته خپل آزاد او خودمختار هیواد غواړو دا خبره د قلات خان په خپل کتاب مختصر تاریخ قوم بلوچ او قوانین بلوچ کې په صفحه نمبر 93 باندې لیکلې ده نو په 11 Aug 1947 م کې انگرېزانو د کلات اختیار د کلات خان ته حواله کړ یا وسپاره او د کلات خان سمدستي د کلات د آزادۍ اعلان وکړ او جناح د کلات د خان تر حاکمیت لاندې د آزاد بلوچستان په معاهده باندې دستخط وکړ یا امضاء یې کړ .

گرانو وطنوالو په 12 Aug 1947 باندې نیویارک ټایمز کې خبر راغې چې د یوې معاهدې لاندې پاکستان کلات د یو آزاد ریاست په حیث ومنې . په 14 Aug 1947 پاکستان جوړیږي او په همدغه 15 Aug 1947 باندې په نیویارک ټایمز کې د دنیا په نقشه کې

د آزاد بلوچستان لپاره يوه جلا نقشه ښودل سوي ده نو چې كله پاکستان جوړ سو نو جناح او د پاکستان چې كوم قانوني مشران وو هغوی ته پته وه چې د ډيورنډ د کرښې معاهده خو غلطه ده ځکه د بين الاقوامي يا بين المللي قانون مطابق چې كله د کومې کرښې په باره کې د سرحد په توگه چې كله کومه معاهده کيږي نو هغه کرښه چې په کومو کومو هيوادونو تيریږي نو په هغه معاهده به د هغه ټولو هيوادونو مشران دستخط (امضاء) کوي نو دا کرښه د بلوچستان په ځمکه هم تېره شوې ده خو دبلوچستان څخه نه چاه په دې اړه کومه پوښتنه کړې ده او نه هم د بلوچستان د دولت له اړخه څه دستخط شته نو د ډيورنډ کرښې معاهدې په هغه ورځ خپل قانوني حيثيت له لاسه ورکړې دې چې په کومه ورځ دا معاهده منځته راغلې ده نو ددې غير قانوني غلطۍ د پټولو لپاره ډير کوبښښ وکړې چې د کلات خان رضا کړي اود کلات الحاق له پاکستان سره وکړي خو په 1948 February 21 م کال کې د کلات دارالعوام يا آپر هاوس Upper house او Lower house لوور هاوس دا فيصله وکړه چې موږ د پاکستان سره الحاق کول نه غواړو او موږ خپل حيثيت د يو آزاد او خودمختار دولت په حيث غواړو بيا په 1948 march 9 کې جناح د کلات خان ته وليکل چې زه نور ستاسو سره خط او کتابت نه کوم او اوس د کلات په باره کې به ستاسو سره خبرې د پاکستان دولت کوي ځکه د پاکستان ددولت فيصله داوه چې پر کلات به حمله کوو او پر کلات به ورځېږو .


گرانو وطنوالو کلات 227 ورځې آزاد او خودمختاره رياست وو او په دې 227 ورځو کې د کلات سفارت په کراچي کې موجود وو او پر هغه به د کلات بيرغ ولاړ وو او سفير به هم هلته اوسېدې . په 1948 march 26 کې د پاکستان فوج د بلوچو چې کومې د سمندر اړخ ته علاقې وې لکه پسنۍ، جیواني، او تربت په هغې باندې ورننوتل او دغسې پاکستان د کلات خلاف اجراءات شروع کړل په هغه وخت کې د پاکستان پلازمینه کراچي وه اود پاکستان دولت په کراچي کې اعلان وکړ چې د کلات خان په خپل مرز يا سرحد د پاکستان سره شامل کړې حالانکه د کلات پارلمان د پاکستان سره د کلات الحاق نامنظور کړې وو اود کلات د خان څخه يې د توپک د شپېلۍ په زور دستخط اخيستي وو او کلات يې په وچ زور له پاکستان سره شامل کړې دا معاهده خو پکار وه د دوو هيوادونو پاکستان او بلوچستان په منځ کې سوي وای خو دوی په وچ زور د کلات له خان څخه دستخط واخيستي خو د پاکستان ددې جنايت خلاف نه د افغانستان دولت او نه په کوزه پښتونخوا کې د پښتنو هغه تش په نامه قام پرسته مشرانو څه عکس العمل ښکاره نکړ .

جناح امريکايانو ته ويلې وو چې زما سره مکمل معلومات دي چې روسانو په کلات کې خپل اجنټان مقرر کړي دي چې هغوی به بيا په دې خطه کې ستاسو گټو ته تاوان رسوي او پاکستان خو ستاسو متحد هيواد دې او ستاسو سياسي، علاقه يي، سيمه ييزو او ستراتيژيکو گټو به په هر حال کې خيال ساتل کيږي حالانکه جناح دا بلکل دروغ ويلې وو جناح د ډيورنډ

د کرښې چې کومي قانوني غلطۍ وې نو د هغه د پټولو په خاطر پر کلات وروختې . دلته یوه بله ډېره اهمه واقعې سوې ده لکه چې پر کلات د ورختو نه مخکې دا خبره سوې وه او هغوی (امریکا) پر کلات د ورختو خبره منلې وه ځکه چې 1948 march 26 م کې پر کلات حمله وکړه خو دهغه نه درې ورځې مخکې په 1948 march 23 م کې په پاکستان کې د امریکا سفير امریکا ته ولیکل چې د کلات دا لاندې چې کوم ریاستونه دي لکه لاسبیلان، بناران او مکران د پاکستان سره په خپل مرزي شامل سو نو لنډه او اوږده دا چې پاکستان یو آزاد هیواد له حلقه تېر کړ خو دنیا خاموشه پاتې شوه او که فرض کړه د کلات خان دستخط کړې هم وي نو هغه 4 څلور کاله په پنجاب کې نظربند وو او خپلو بچو به هم ملاقات ورسره نشوای کولای اود هغه دستخط هیڅ قانوني حیثیت نلري د هغه دستخط په یو تاریخ شوې دي خو پر هغه کاغذ د جناح دستخط په بل تاریخ شوې دي خو دلته یو سوال پیدا کیږي فرض کړه که چیرې د افغانستان ریس جمهور پاکستان ته لار سي اود پاکستان سره دستخط وکړي چې ما د ډیورنډ کرښه په رسمي توګه ومنل، نو ایا د افغانستان ولس به دا خبره ومنې؟! نو موږ به دا خبره په هیڅ حالت ونه منو .

ګرانو هیوادوالو ددې علاوه په هره معاهده کې څه ګواهان یا شاهدان موجود وي خو د کلات د خان او جناح په معاهده کې یو ګواه یا شاهد هم نسته دا هم ویل کیږي چې د کلات د خان څخه په زور پر سپین کاغذ دستخط اخیستل سویدی او بیا وروسته پاکستان پرې لیکنې کړي دي . ددې نه پس بیا وروسته ځینې بلوچان د احتجاج په ډول غرونو ته وختل او د پاکستان خلاف یې مسلحانه مبارزه یې شروع کړه چې په هغې کې یو مشر نوروز خان بلوچ هم وو چې بیا وروسته د هغه سره د پاکستان فوج په قرآن شریف باندې قسم وکړ چې د غرونو نه راکوز سي او عامه معافي درکوو نو دوی په 1959 May 15 م کال کې له غرونو نه راکوز سول چې په هغوی کې د نوروز خان زامن او لمسیان هم موجود وو خو په قرآن شریف د قسم با وجود پاکستان هغه ټول بندیان کړل او د غداری مقدمه یې پر وچلوله او په 1960 July 15 کال کې د نوروز خان بلوچ د کور پنځه کسان یې د حیدر اباد په جیل یا زندان کې اعدام کړل او نوروز خان بلوچ یې د ډیر عمر لکبله مړ نکړې او نوروز خان بلوچ په 1964 م کال د اکولو په زندان کې مړ سو

انالله ونالیه راجعون



نوروزخان بلوچ د ۱۹۵۹
د جولای ۱۵ نېټه هغه
وخت چي نوموړي د
پاکستان فوج لخوا په چل
سره په قرآن شریف د قسم
وروسته له غرونو راکوز
شو خو بیرته یی زنداني
کړ.

چې کله پاکستان بلوچان د خیتي نه لاندې کړل نو بیا یې د پښتنو بندوبست شروع کړ او په 1948 August 12 م کې په بابرېه کې د پښتنو قتل عام وکړ حالانکه په 1948 February 23 م کې باچا خان د پاکستان په آیین سازه اسامبلي یا پارلمان کې د پاکستان په قانون د پاکستان د وفاداری قسم کړي وو .

گرانو وطنوالو بیا وخت تیرېدې چې سیاسي هلي ځلي شروع سوې نو شپږ مختلفې پارټۍ سره یوځای سوې او هغوی یوه نوې پارټي جوړه کړه چې د هغو نومونه داوه : د صوبه سرحد نه خدایي خدمتگار د باچا خان په مشرۍ ، د سند نه سندمحاذ د جی ام سید په مشرۍ، د سند نه بله پارټي د حیدر بش جنووي په مشرۍ کې، د بلوچستان نه ورور پښتون د عبدالصمد خان اچکزي په مشرۍ کې بله پارټي د بلوچستان نه د اسمان گل د شهزاده عبدالکریم خان په مشرۍ کې ، د پنجاب نه د آزاد پاکستان پارټي د میا افتخارالدین او محمد علي قصوري په مشرۍ کې. دوی چې په شریکه کومه پارټي جوړه کړه نو نوم یې ورته نیشنل پارټي کېښود دا د کال 1956 م خبره ده.

خو بیا په کال 1957 م کې د مشرقي پاکستان نه د عوامي لیگ نه عبدالحمید بشاني یوه ټوټه راجلا کړه او په نیشنل پارټي کېنې گډه کړه او نوم یې ورته د نیشنل پارټي نه نیشنل عوامي پارټي کېښود . د پارټي صدر مولانا عبدالحمید بشاني او محمودالحق عثمانی وټاکل سو او دا پارټي بیا په نیپ NAP ډېره مشهوره سوه خو په اخیره کې دا پارټي یوازي پښتنو او بلوچو ته پاته سوه او چې کله په پاکستان کې د ون یونټ One Unit مات شو او بلوچان او پښتانه په یوه صوبه یعنې بلوچستان کې وټرل سول نو بلوچان سرداران نه سند ته لاړل نه پنجاب ته لاړل بلکې خپلو پښتنو ورونو صوبه سرحد ته لاړل . خیربش مری، اکبر بکتی، میرغوث بزنجو او عطاءالله منگل ولي خان ته راغلل خو هغوی ته څه پته (معلومات) وو چې په

راتلونکي وخت کې به د همدې ولي خان له لاسه د پښتنو او بلوچو د ورورولۍ په سر به له ضياء الحق سره معامله کيږي .

گرانو وطنوالو بيا چې کله په کال 1970 م کې په پاکستان کې په لومړي ځل ټولټاکنې وشوې نو په بلوچستان او صوبه سرحد کې ټاکنې نیشنل عوامي پارټي وگټل خو د پاکستان د ټوټه کېدو نه پس وروسته په صوبه سرحد او بلوچستان کې د نیشنل عوامي پارټي او جمعيت علماء الاسلام گډ حکومتونه جوړ سول . په صوبه سرحد کې د نیپ له اړخه گورنر ارباب سکندر مقرر سو او په بلوچستان کې گورنر مير غوث بزنجو او وزير اعلى عطاءالله مينگل د نیپ له اړخه مقرر کړای سول چې دا دواړه مشران بلوچان وو چې داد بلوچو او پښتنو د ورورولۍ يو لوی مثال دې خو نهه 9 میاشتې تېرې شوې د پاکستان دولت ددوی حکومتونه ړنگ کړل اود پښتنو او بلوچو 120 کسه سره د مشرانو د حیدر اباد جېل ته واچول سول او په دوی د غدارۍ مقدمه شروع سوه دا د ذوالفقار علی بوټو د حکومت دوره وه.

گرانو وطنوالو د پښتنو او بلوچو دغسې ډول ورورولي همېشه د پاکستان د استېلشمنټ، دپاکستان د پوځ، اود پاکستان د استخباراتي ادارې ISI د سترگو ازغی وو. نو د پاکستان همېشه دا کوښښ وو چې ددوی په منځ کې نفاق پیدا کړي چې اول د بلوچو په آزادۍ مین تحریکونه ختم کړي او بيا په پښتنو کې هم لاري وباسي چې کوم خلک خرڅيږي نو بيا هغه په مختلفو طریقو د ځان غلامان کړي.

او چې کوم په قام مین پښتانه دي او نه خرڅيږي نو د هغوی څخه په یو مستقبل طور ځان خلاص کړي نو چې کله ضياء الحق مارشېلا راوست او ذوالفقار علی بوټو یې لیږي کړ او په پاکستان کې مارشېلا ولگېده نو ضيار الحق د حیدر اباد زندان ته ولي خان ته لاړ او صرف د ولي خان سره یې ملاقات وکړې د ډېر اوږد ملاقات نه وروسته دوی یو د بل نه رخصت واخیست او یو څو ورځې وروسته ولي خان او د هغه پښتانه ملګري له زندان نه خلاص سول او ولي خان بلوچان په زندان کې پرېښودل په هغه وخت کې به ټولو خلکو ولي ته به ډیر زیات بد ویل چې ولي خان د خپلو بلوچانو ملګرو سره غداري وکړه خو خبرې پټې وې چې د ولي خان او ضياء الحق په منځ کې څه خبرې او فیصلې سوې دي؟ ولي خان د ضياء الحق د مارشېلا بڼه په ډاډه توګه مرسته وکړه څه ورځې وروسته ولي خان ته به کراچي کې آبیږ مارشال نور خان ډوډۍ کړې وه چې په دغه وخت کې ضياء الحق ولي خان ته تلیفون وکړ او ورته ویي ویل چې څنگه زما او ستا خبره سوې ده زه به یوه هفته پس د بلوچو د زندان څخه د خلاصون اعلان کوم نو ولي خان ورته وویل چې زه اوس په کراچي کې یم نو که دا اعلان تاسي سبا ماښام کولای سې نو زه به سبا سهار وختي د حیدر اباد زندان ته لاړشم اود بلوچو سره به لږ سپیناوی وکړم نو ضياء الحق ورته وویل چې زه درته لږ یو ساعت پس تلیفون کوم نو بيا ساعت پس ضياء الحق ولي خان ته تلیفون وکړ چې زه به سبا ماښام د بلوچو د زندان

څخه د آزادۍ اعلان کوم چې هغوی به موږ خوشي کوو داد کال 1977 Dec 31 مې خبره ده . په سبا ولي خان د حیدر اباد زندان ته لارې اود خیر بش مري سره ملاو سو نو خیر بش مری ته ولي خان وویل چې تاسې مسلح جدوجهد شروع کړې دي او بلوچان مو غرونو ته لېږلي دي او موږ خو په عدم تشدد باندې عقیده لرو نو پدې وجه او دا خبرې زموږ خوښي ندي بل تاسو د کمونستانو سره رابطې ساتلي دي نو په دې وجه زموږ او ستاسې لاري جدا سوې دي نو خیر بش مري ولي خان ته وویل چې موږ خو ستاسې سره یوځای په جېل کې وو نو موږ څه وخت غرونو ته خلک وځپړول او موږ د کمونستانو سره بیا څه وخت رابطې وساتلې ؟ او نه موږ د هغوی د رابطو څخه خبر یو او نه موږ ته د هغې مطابق څه علم شته بیا وروسته خیر بش مري زیاته کړه چې موږ په نیشنل عوامی پاتې کې ستاسو ملګري وو ته زموږ مشر وي نو موږ دې په جېل کې پرېښودو او ته زموږ څخه لارې نو ولي خانه څه! اود ضیاء الحق سره دې په هر پروګرام معامله کړېده نو هغه پروګرام دې په مخه باندې یوسه خو ولي خان ورته وویل چې زموږ لاري نور جدا دي او دهغه څخه راپاڅېدې. نو بیا ولي خان میر غوث بزنجو ته لارې او هغه ته یې هم دا بابولاله سندره وویل نو میر غوث بزنجو ولي خان ته وویل چې گوره زه تاته یوه خبره کوم بلکې ور غاړه سو او په ژړا سو او ورته یې وویل چې ولي خانه په ژوند خو درنه نه جدا کړم صرف په مرګ به درنه جدا کړم خو ولي خان هغه له ځان نه جدا کړ او ورته یې وویل چې زموږ لارې جدا سوې!.



خان عبدالولي خان
(ولي خان)

نو گرانو وطنوالو د پښتنو او بلوچو ورورولي او اتحاد د ضیاء الحق او ولي خان د سازش په وجه تباه او برباد سو. خو دلته یو سوال راپیدا کيږي چې ولي خان د هغه بلوچو څخه گيله کوي چې هغوی د ولي خان سره په زندان کې پراته وو چې دوی د تشدد لاره اختیار کړې ده او ولي خان دوی د عدم تشدد پیروي قام دي نوچې کله د ولي خان په مشرۍ کې په کوزه پښتونخوا کې بمونه اچول کیدل نو په هغه وخت کې عدم تشدد چیرته وو؟! او چې ولي خان هغوی ته ویل چې تاسو کمونستانو سره خبره کړې ده نود نیشنل عوامي پارټۍ یو جنرل سکریټر افضل بنگښ پاته سوې وو او بل جنرل سکریټر اجمل خټک پاته سوې وو چې دا د ولي خان سره د پارټۍ جنرل سکریټران وو نو ایا دا دواړه کمونستان نه وو؟! بل اړخ ته له بده مرغه چې اوس په موجوده وخت کې بلوچستان کې کوم بنده ځانته قام پرست وایي او د

پښتنو په نوم سياست کوي هغه خو قسم کړې دي چې د بلوچو او پښتنو تر منځ چې څومره د پښتنو او بلوچو د نفاق اور ته لمن وهلاي سي نو وهي به يې او دغسي هغه د پاکستان د استېلشمنټ پروژې پر مخ باندې وړي ،خو بل اړخ ته په محکوم افغانستان يا کوزه پښتونخوا کې چې چيرته هم په پښتنو يا بلوچستان کې په بلوچو وروڼو باندې د پاکستان له طرفه زور زياتی شوی دی نو آزاد افغانستان دولتونو او ولس ورته په اوار تندي هرکلی ويلې دي اود خپلو وروڼو په شان يې خپلي سيني ته رانژدې کړي دي .

او زما ځاني ملاقات په کابل کې د خيربش مري سره د هغه په کور کې شوی وو .

گرانو وطنوالو د کال 1948 نه به هر حال د شپې يو ساعت يا گهڼه د کوزي پښتونخوا د پښتنو لپاره د کابل راډيو نه يو پروگرام خپرېدې خو چې کله داؤدخان په 1973 م کال کې په اقتدار کې راغلی نو دا پروگرام د پښتنو او بلوچو په نوم واپړول سو او ورسره يې د قبایلو يو مستقل رياست نه د سرحداتو وزارت جوړ کړ.

گرانو وطنوالو موږ افغانان او بلوچ وروڼه د جغرافيه د لحاظه سره هم لاس لستونی يو د بلوچستان يو اړخ ته سمندر دي بل اړخ ته يې پاکستان دی چې هغه د بلوچو دښمن دی ، دريم اړخ ته ايران دی چې هغه هم د بلوچو دښمن دي خو واحد افغانستان دی چې هغه د بلوچستان ښه گاونډی او ورور هيواد دی.

گرانو وطنوالو د مرکزي آسيا ټول هيوادونه به د افغانستان په سينه تيريري او د گواډر بندرگاه څخه به استفاده کوي او دغسي د بلوچستان هيواد د ترقی په لور گام اخيستونکی شي . دبلوچستان آبادي او ترقي د افغانستان آبادي او ترقي ده او دغسي د افغانستان آبادي او ترقي د بلوچستان آبادي او ترقي ده :

گرانو وروڼو خويندو او بچو،زه د کوزي پښتونخوا پښتنو او د بلوچستان بلوچو ته يو خواست کوم چې زموږ د ټولو منزل يو دی چې هغه د پاکستان څخه آزادي ده او زموږ دښمن هم يو دی چې هغه پاکستان دی نو رايي چې د وروڼو په شان لاسونه سره ورکړو او د پاکستان څخه ځان خلاص کړو که نه نو؛دا ويني به نه په لږ کې نه بر کې او نه بلوچستان کې بنديري .

تل دي وي د افغانستان او محکوم افغانستان او بلوچستان

د ولس په منځ کې د ورورولۍ تړون

د لوی افغانستان د غورځنگ G.A.M رهبر مشال خان ټکر



Get more e-books from www.ketabton.com
Ketabton.com: The Digital Library